

RNI No. GUJGUJ/2011/44815



વર્ષ : 6

એપ્રિલ - 2017

કિંમત - રૂ.10/-



શ્રી લોહાણા મહાપરિષદનું મુખપત્ર

શ્રી રઘુકુળ વિશ્વ



વેચાઈ જવા કરતા

વહેંચાઈ જવામાં વધુ લિજ્જત છે,

હર પુષ્પ મહીં ખુશબૂતી જેમ

ફેલાઈ જવામાં વધુ લિજ્જત છે...



આવો, આપણે પણ PPP મોડેલ અપનાવી જ્ઞાતિ ઉત્કર્ષ કરીએ

જય જલારામ...

જય રઘુવંશ...

જય મહાપરિષદ...

વ્હાલા જ્ઞાતિજનો,

છેલ્લા દસકાથી આપણી પ્રવર્તમાન સરકાર આપણા રાજ્ય અને રાષ્ટ્રના વિકાસ અને પ્રગતિ માટે PPP મોડેલ અપનાવી સફળતાના નવા નવા શિખરો સર કરી રહી છે ત્યારે મારે Public, Private Partnership ની નહીં પરંતુ જુદા ત્રણ P દ્વારા જ્ઞાતિ ઉત્કર્ષની વાત કરવી છે. મારું PPP મોડેલ છે; ‘પ્રેમ, પુરુષાર્થ, પરહિત’. મિત્રો, હું દંટપણે માનું છું કે આપણા દરેક પ્રકલ્પો, આપણા દરેક સંકલ્પોની સાથે જો આ ત્રણ P : ‘પ્રેમ, પુરુષાર્થ અને પરહિત’ની ભાવના ભળેલી હશે તો ચોક્કસપણે આપણે આપણી પ્રવૃત્તિઓમાં સફળ થઈશું અને રઘુવંશીઓનું સાર્વત્રિક ભલું કરી શકીશું.

આપણા શાસ્ત્રોમાં ‘સભસે બડી પ્રેમ સગાઈ’ની વાત કરી છે તો પૂજ્ય મોરારીબાપુ તો ‘પ્રેમ દેવો ભવઃ’નું સૂત્ર આપીને તુલસીકૃત રામાયણ દ્વારા સત્ય, પ્રેમ, કરુણાનો સંદેશ વિશ્વભરમાં ફેલાવી રહ્યા છે. તમે કોઈકને પ્રેમ કરો અને કોઈક આપણને પ્રેમ કરે એની વાત જ જુદી છે. જ્ઞાતિ કે સમાજ સેવામાં જ્યારે પ્રેમ આવે ને ત્યારે એકબીજાની અગત્યની જગત બની જાય છે. કોઈકને અજવાળું આપવા બળવું પડે અને એનોય આનંદ વતાય ત્યારે એ ચુપકીદીની ભાષા પ્રેમની ભાષા બની જાય છે. પ્રેમ એટલે સત્ય અને સચ્ચાઈ એટલે પ્રેમ. સમાજસેવા અને તેના વિકાસમાં પ્રેમ, અંતરની સચ્ચાઈ અને ધીરજ સિવાય બીજું કંઈ જરૂરી નથી. આજના સંદર્ભમાં કહીએ તો માણસ વસ્તુને પ્રેમ કરે છે, અને માણસ - માણસને વાપરે છે ! પરંતુ આપણા સમાજમાં આવું ન બને તે માટે પ્રેમના પૂર્ણ દ્વારા સકારાત્મક વિચારો, સહકારની સ્ફૂરણા, પ્રામાણિકતા, દયા, સહાનુભૂતિ, સમભાવ આ બધું જ જે આપણી રગોમાં પેદીઓથી વહી રહ્યું છે તેને ઉજાગર કરીએ. આપણા સમાજમાં પ્રેમ રહે એ આનંદની વાત છે, બાકી પ્રેમના સમાજમાં આપણે રહીએ એ પરમ આનંદની ચરમસીમા છે. કેમ કે,

“આપણે તો એકમેકને ચાહવાનું હોય છે, ચાહવામાં પણ બેઠિસાબ પામવાનું હોય છે.
આપ-લે નો માંડ ના હિસાબ તું, વેઠા ગણી, પ્રેમમાં તો બસ બધુંય સોંપવાનું હોય છે.”

મિત્રો, મારો બીજો ‘P’ છે - પુરુષાર્થ. પુરુષાર્થને અહીં હું કર્તવ્ય ગણું છું. કર્તવ્ય ભાગ્યે જ કોમળ હોય છે. એના પેડાઓમાં પ્રેમનું તેલ પુરાય ત્યારે જ એ સરળતાથી વહે છે, નહીં તો સતત ઘર્ષણ થયા જ કરે પરંતુ મને એ વાતનો ખુબ જ આનંદ અને ગર્વ છે કે આપણી સમગ્ર ટીમ સતત અને સઘન પ્રયત્નો દ્વારા દરેક પ્રકલ્પોને સિદ્ધ કરવા ખુબ જ પુરુષાર્થ કરી રહી છે. એ પછી સૌ વિભાગીય ઉપપ્રમુખો હોય, સ્થાયી સમિતિઓના અધ્યક્ષો હોય કે મહિલા તેમજ યુવા ટીમ હોય. સૌ કોઈ ભગીરથ પ્રયત્નો દ્વારા મહાપરિષદને અને જ્ઞાતિને ઉત્કર્ષના માર્ગે વાળવાના થનગાની રહ્યા છે. મે જોયું છે કે છેલ્લા એક કે બે મહિનામાં શિક્ષણ સમિતિ, વાત્સલ્ય સમિતિ, રમતગમત સમિતિ, સામાજિક સુરક્ષા સમિતિની રાષ્ટ્રીય કારોબારી મીટીંગ થઈ અને ઘણી સમિતિઓની પ્રવૃત્તિઓ પણ થઈ. આ બધામાં મારી સાથે સંકલનમાં યુવાન, ઉત્સાહી અને તરવરાટવાળા ટિમાંશુભાઈ હોય જ. આ સૌના પુરુષાર્થને હું દિલથી ઠિરદાવું છું, મારી પ્રસન્નતા વ્યક્ત કરી અભિનંદન પાઠવું છું.

જ્ઞાતિ ઉત્કર્ષ માટેનો મારો ત્રીજો P છે - ‘પરહિત’

પરહિત એટલે બીજા પ્રત્યેનું આપણું કર્તવ્ય, બીજાઓને સહાય કરવી, જ્ઞાતિ કે સમાજનું ભલું કરવું. ખરી રીતે જોઈએ તો સમાજનું ભલું કરવામાં આપણે આપણું પોતાનું જ કલ્યાણ કરતા હોઈએ છીએ. ક્યાંક વાંચવામાં આવેલું કે ‘આ સમગ્ર જગત ઘણું સારું છે, કેમ કે બીજાને સહાય કરવાનો સમય અને તક એ આપણને આપે છે.’ પરહિત ત્રણ રીતે થઈ શકે, તનથી, મનથી અને ધનથી. આપણા સમાજમાં આ ત્રણેય પ્રકારના જ્ઞાતિ શ્રેષ્ઠીઓ છે, જેની જયા જ્યાં જરૂરત જણાઈ છે ત્યાં ત્યાં સાથ સહકાર લીધો છે, મળ્યો છે. પરંતુ હજુ પણ માતૃસંસ્થાને પોતાના પ્રકલ્પોના સંકલ્પો સિદ્ધ કરવા પરહિતકારીઓની ડગલે ને પગલે જરૂરત છે. મને એવું લાગે છે કે શ્રેષ્ઠ ભાવ પ્રેરિત સદ્ભાવનું આપણું જે મંથન છે એમાંથી અમૃત જ નીકળશે. આપણે શું કામ નિરાશાવાદી થઈએ? આટલો મોટો આપણો પરિશ્રમ છે. ખુબ જ સારા હેતુઓ લઈને આપણે પ્રવૃત્ત છીએ. ક્યાંક મતભેદ હોવાના, આપણા વિચારો અલગ પડવાના. આપણે માણસ છીએ તેથી આપણા વિચારોમાં ફેરફાર હોવાના પણ આપણા સૌની વૃત્તિ એક હોવી જોઈએ, અને તે છે જ્ઞાતિ વિકાસ, રઘુવંશીઓની પ્રગતિ અને પ્રગતિ !! આ થશે જ, કેમ કે કેટલા બધા વડિલોની દુઆ આપણી સાથે છે. કેટલા બધા જ્ઞાતિજનો આપણી પ્રવૃત્તિઓથી રાજી થાય છે. કેટલા બધા જ્ઞાતિ યુવક-યુવતીઓ આપણી સાથે જોડાઈ રહ્યા છે. હા, કોઈ અમુક પ્રવૃત્તિની આલોચના કરે તો એમ માનવું કે એ લોકો પોતાનો જ પરિચય આપે છે. આપણે તો આપણું શ્રેષ્ઠ આપતા જ રહેવું છે !!

પ્રવિણ કોટક

પ્રમુખ

શ્રી લોહાણા મહાપરિષદ

વર્ષ : 6
એપ્રિલ - 2017
અંક : 63
માસિક
શ્રી લોહાણા મહાપરિષદ



પ્રકાશક : પ્રવિણ કોટક
તંત્રી : ચંદ્રકાંત જે. તળા
વ્યવસ્થાપક : હિમાંશુ ઠક્કર (મંત્રી)
રાષ્ટ્રીય સંકલક : નરેન્દ્ર દાવડા
વિભાગીય સંકલક :
ગુજરાત : શંકર કતીરા (ડીસા)
સૌરાષ્ટ્ર : અશોક હિંડોયા (રાજકોટ)
કચ્છ : રાજેશ પલણ (નખત્રાણા)
વિદર્ભ સહ મધ્ય ભારત : સંજય પાઉ (ધંદોર)
મુંબઈ સહ મહારાષ્ટ્ર : મુકેશ કોટક (મુંબઈ)
ઉત્તર - પૂર્વ ભારત : મુકેશ ઠક્કર (કટક)
માર્ગદર્શક :
ચોગેશભાઈ લાખાણી
ધીરુભાઈ મીરાણી (મુંબઈ)
કનુભાઈ આચાર્ય (ડીસા)
ગીરીરામભાઈ ટ્રેસવાલા (મુંબઈ)
રમેશચંદ્ર આર. ઠક્કર (ગાંધીનગર)
રજી. કાર્યાલય
બોમ્બેન્ટ, ઇસ્કોન મેગા મોલ,
ઇસ્કોન મંદિરની પાસે, એસ. જી. હાઇવે,
સેટેલાઈટ, અમદાવાદ-૩૮૦૦૫૯.
ફોન : (૦૭૯) ૪૦૦૬૧૦૦૫
વેબસાઈટ : www.lohanamahaparishad.org
સભ્યપદ
આજીવન લવાજમ (ભારત) : રૂ. ૨૦૦૦/-
આજીવન લવાજમ (ભારતની બહાર) : રૂ. ૮૦૦૦/-
છૂટક પ્રત કિંમત : રૂ. ૧૦/-

સર્જન વર્ષ : 19 સર્જન અંક : 222

ઈમેલ :

raghukulvishwa@gmail.com
(રઘુકુળ વિશ્વમાં સમાચારો પ્રસિદ્ધ કરવા માટે)
impressrelease@gmail.com
(અન્ય મુખપત્રોમાં પ્રસિદ્ધ થયેલા સમાચારો માતૃસંસ્થાને મોકલવા માટે)
shreeimpawards@gmail.com
(માતૃસંસ્થા સ્થાપિત આંતરરાષ્ટ્રીય એવોર્ડ્સ માટે નોમિનેશન મોકલવા માટે)
jaymahaparishad@gmail.com
(અન્ય કોઈપણ પ્રકારના પત્રવ્યવહાર માટે)

'શ્રી રઘુકુળ વિશ્વ'માં છપાતી વાંચન સામગ્રી જે તે લેખકનાં પોતાના અભિપ્રાય - વિચારો આધારિત છે. જે બાબતે 'શ્રી રઘુકુળ વિશ્વ' કે શ્રી લોહાણા મહાપરિષદ કોઈ રીતે જવાબદાર રહેશે નહીં તેની સુઝ વાચકોએ નોંધ લેવી.

અનુક્રમણિકા

માતૃસંસ્થાની અટારીએથી	૨
ચે વેકેશન વન્ડરફૂલ	૪
કાર્યાલય સમાચાર	૬
વિભાગીય સમાચાર	૭
મહિલા વિભાગ	૮
સ્થાયી સમિતિઓના અહેવાલ	૯
સંસ્થા સમાચાર	૧૪
શાબાશ રઘુવંશી	૧૭
આર.સી.ટી. ભાગવત અતિથી ભવન	૧૮
સૌજન્ય જાહેરાત : કે. બી. વર્લ્ડ - ટૂર્સ એન્ડ ફોરેક્સ,.....	૨૦



યુવાનીમાં રક્તદાન અને મૃત્યુ બાદ અંગદાન

મૃત્યુ બાદ પણ અંગદાન દ્વારા જીવંત રહીએ
અંગદાન માટે સંકલ્પિત થઈએ અને
બીજાને પણ પ્રેરણા આપીએ.

સમાજના દરેક યુવાન ભાઈ-બહેનોને
લગ્ન સંબંધો પૂર્વે થેલેસિમિયા રક્ત પરીક્ષણ માટે પ્રોત્સાહિત કરીએ.

થેલેસિમિયા નાબુદી અભિયાન



પાણી બચાવો જીવન બચાવો



યે વેકેશન વન્ડરફૂલ હો જાયે ફૂલ !!!



સામાન્ય રીતે એપ્રિલ અને મે મહિનાના દિવસો આપણા દેશમાં વિદ્યાર્થીઓ અને વાલીઓ એટલે સૌ પરિવારજનો માટે વેકેશનના દિવસો કે મહિનાઓ ગણવામાં આવે છે. ખરેખર વેકેશનના દિવસો મજાના હોય છે. આમ તો આપણું મન રજા ઉપર ઉતરીને કરવાના કામોને સ્થગિત કરી દે છે એ પણ જ વેકેશન જેવી છે. ઘણા લોકો આવા વેકેશનની વચ્ચે કામ કરતા હોય છે. ઘણા લોકો વેકેશનને જ કામનો ભાગ સમજતા હોય છે.

જમાનો ઝડપનો ચાલે છે. અવાજની ઝડપે ઉડતા વિમાનો, હવાની સાથે સ્પર્ધા કરતી બુલેટ ટ્રેનો, સેકન્ડોમાં માહિતીના ઢગલા કરતા કમ્પ્યુટર્સ, ઈન્ટરનેટરૂપી માહિતીનો હાઈવે... આ યાદી હજુ ઘણી લંબાવી શકાય. સતત ગતિ કરતા માનવીને ભ્રમ રહે છે કે, તે પ્રગતિ કરી રહ્યો છે, પણ વાસ્તવિકતા ક્યારેક તદ્દન જુદી જ નીકળે છે. આજકાલ “અતિ” નું પ્રમાણ પણ બહુ વધી ગયું છે. દરેક બાબતોમાં કે વાતોમાં “અતિશય” નું પ્રમાણ અતિશય છે.

માનવી ભલે કહે કે, વિશ્વ નાનું ગામડું બની ગયું છે, પણ હજુ તેને પોતાના મનોવિશ્વની આરપાર જોવાનું બાકી છે. જગત સાથેના જોડાણમાં જાત સાથેનું જોડાણ જોખમમાં મૂકાય તે કેટલું ઉચિત ગણાય? સર્વ સુધીની યાત્રા “સ્વ” સુધી જ પહોંચતી ન હોય તો કેવું? અને તેથી આ ઝડપ અને અતિની ટેવ આપણી નિરાંતને હડપ ન કરી દે જોવું રહ્યું. અત્યારની જિવાતી સ્પીડી જીંદગીમાં આગળનું અને પાછળનું વિચારવામાં અત્યારનું જીવવાનું ભૂલી જવાય છે. અને એ ભૂલી ન જવાય એટલા માટે જ અબાલ વૃદ્ધ સૌએ, આપણે બધાએ વિદ્યાર્થીઓની જેમ વેકેશન લેવું જોઈએ, તેને વન્ડરફૂલ બનાવી, ફૂલ થવું જોઈએ.

નિરાંતનો શ્વાસ અને સ્વાસ્થ્ય સભાનતા :

આ વન્ડરફૂલ વેકેશનને ફૂલ બનાવવા સૌ પ્રથમ આપણે બધાને બધું સોંપીને નિરાંતના ખોળામાં બેસવું પડે. વિજ્ઞાન અને ટેકનોલોજીના આ હાઈ-ફાઈ યુગમાં પદ, પૈસો, પ્રતિષ્ઠા અને પદવી મેળવવાની હોડમાં આપણે નિરાંતને વિસરી ગયા છીએ. આપણી લાઈફ સ્ટાઈલ, જીવન ધોરણ અને ફુડ હેબીટ એટલા બધા બદલાઈ ગયા છે કે પરિણામે ઘણા શારીરિક અને માનસિક રોગનો ભોગ બનીએ છીએ. તો “પહેલું સુખ તે જાતે નર્ચા” એ ન્યાયે આ વેકેશનમાં આપણે સૌ સંકલ્પ કરીએ કે હું સ્વાસ્થ્યને એકદમ સશક્ત કે તંદુરસ્ત બનાવીને જ જંપીશ. મિત્રો અભ્યાસમાં કે વ્યવહારિક જીવનમાં જો Fit હોવો Hit હો. ” મનગમતી રમત, વોકિંગ, જોગીંગ, સ્વીમિંગમાંથી જે અનુકૂળ લાગે તેને અપનાવીએ.

યોગ અને પ્રાણાયામ :

તનની સાથે મનને પણ તંદુરસ્ત રાખવા યોગ અને પ્રાણાયામ પણ આજના સમયની તાતી જરૂરિયાત છે. એક અભ્યાસનું તારણ એવું સૂચવે છે આજે વિશ્વમાં દર દસમાંથી છ વ્યક્તિ એક યા બીજી રીતે તનાવ (Stress) કે હતાશા (Depression) નો ભોગ બનેલી છે. આ પરિસ્થિતિમાં નિરોગી, તંદુરસ્ત અને તનાવમુક્ત અને હતાશાને બદલે હળવાશ સાથેનું જીવન જીવવું હોય તો યોગ અને પ્રાણાયામ કરો.

પ્રકૃતિની ગોદમાં જઈએ :

વેકેશન આવે એટલે ગાડરીયા પ્રવાહમાં મોટા મોટા ટુરિસ્ટ કે પીકનીક પ્લેસ અને ભીડભાડવાળા સ્થળોએ જવાને બદલે સોલિટરી (એકાંત) સ્પેસ, નિજની જગ્યા પસંદ કરો. જ્યાં બહારની જગ્યા માટે તાળાબંધી હોય. જ્યાં તમે મનગમતી મોજના ખોળે મારું મૂકીને ઉઘો નહી, ઉંઘ પણ ઉડી જાય એવી લિજ્જતથી જાગી શકો. જ્યાં ફિલોસોફીના બોજને બદલે ફનની મોજ વધુ હોય. જ્યાં ગમતાનો સેહવાસ, સુગંધી શ્વાસ અને પ્રકૃતિની પ્રસન્નતાનો અહેસાસ હોય. જ્યાં રસઝરતો પ્રવાસ હોય. જન્મત એ જ કે જ્યાં જહન્નુમની એન્ટ્રી કલોઝ હોય. આપણે તો એક અઠવાડિયામાં આઠ-દસ સ્થળોની પીકનીકનો એવો બીઝી પ્લાન બનાવીએ છીએ કે પછી એનો થાક ઉતારવા એક અઠવાડિયું આરામ કરવો પડે અને ત્યાં સુધીમાં તો વેકેશન પુરું પણ થઈ જાય. તેથી જ્યાં મ્હાલવાને મોજ પડે એવા પ્રાકૃતિક સૌંદર્ય અને મનને ટાઢક આપે તેવા સ્થળે વેકેશન ગાળી નિજનંદ પ્રાપ્ત કરી આવનાર છ મહિના માટેની બેટરી રિચાર્જ કરી લઈએ !!!

વિવિધ કૌશલ્યો કેળવી સર્વાંગી વ્યક્તિત્વ ખીલવીએ :

આજે Multi-Dimentional Personality (બહુમુખી પ્રતિભા)નો જમાનો છે. તમે જે અભ્યાસ કરતા હો કે જે ક્ષેત્રમાં હો તેમાં તો તમે નિપૂણ હોવા જ જોઈએ પણ સાથે સાથે Communication Skill, Expression Power, ટેકનોલોજી અને ઈન્ટરનેટનો સ્માર્ટ રીતે ઉપયોગ, જનરલ નોલેજ વગેરે દ્વારા તમારા વ્યક્તિત્વનો સર્વાંગી વિકાસ કરીએ. પોતાના રૂપ અને આવડત કે કૌશલ્યથી વિશ્વને ઘેલું કરનાર મેરેલીન મનરોનું એક સુંદર ક્વોટ છે : તમારી કારકિર્દી જાહેરમાં ઘડાય છે, પણ તમારી આવડત અંગતમાં ઘડાય છે ! નાટકમાં ઝમકદાર ડાયલોગ ડિલિવરી પર તાળીઓ પાડતું ઓડિયન્સ એના દિવસો સુધી ચાલતા રિહર્સલ્સ જોતું નથી. મેચના લાઈવ ટેલીકાસ્ટ હોય, નેટ પ્રેક્ટિસના નહિ ! પણ નેટ પ્રેક્ટિસ કરો નહિ, તો મેચ રમી પણ ન શકો ! તેથી વિવિધ કૌશલ્યો કેળવી સર્વાંગી વ્યક્તિત્વ ખીલવીએ અને આપણી ટેલેન્ટ, સ્કિલ કે પરફોર્મન્સથી દુનિયાને દિવાની બનાવીએ. પણ આ કેળવવા અને નીરખવા માટે જોઈએ : સમય, અભ્યાસ, નવીનતા. વેકેશનનો આમાં પણ ઉપયોગ થાય.



સેવાકીય પ્રવૃત્તિઓ દ્વારા પરોપકારના ગુણ વિકસાવીએ :

વિશ્વના દરેક ધર્મમાં સેવાનું મહત્વ સ્વીકારવામાં આવ્યું છે. સેવાની વ્યાખ્યા કરવી મુશ્કેલ છે, પરંતુ જે પ્રવૃત્તિ આપણને ‘સ્વ’ તરફથી “સર્વ” તરફ દોરી જાય તે સેવાકાર્ય છે. સેવાનો ગુણ જન્મજાત હોય કે નહીં, પરંતુ માણસ ચિંતન, સંકલ્પ અને પુરુષાર્થ દ્વારા સેવામાર્ગે યાત્રા કરી જીવનની સાર્થકતાનો અનુભવ કરી શકે છે. આ માટે આપણા યુવાપેઢીમાં યોગ્ય સમજણ કેળવાય અને સમાજમાં સેવાનું મહત્વ સ્વીકારી તેઓ સેવાકાર્યમાં જોડાય તે માટે સાચી દિશા તરફ આંગળી ચીંધવી તે માતા-પિતા કે વાલી તરીકે આપણું કર્તવ્ય છે. સેવાનું માધ્યમ વ્યક્તિને ગરિમા બક્ષે છે. સમાજને લાભ પહોંચાડે છે, સુખનો ગુણાકાર કરે છે, છેવાડાના માનવીનું જીવન ઉન્નત બનાવે છે અને જ્ઞાતિ સમાજ તેમજ રાષ્ટ્રને શક્તિશાળી બનાવે છે. રજાના દિવસોમાં સેવાકાર્યોમાં જોડાવાની સંવેદના કેળવવી જોઈએ.

બુદ્ધિગમ્ય, જ્ઞાનવર્ધક અને વિચાર પ્રેરક વાંચન દ્વારા સમૃદ્ધ થઈએ :

જેવી રીતે અન્ન શરીરનો ખોરાક છે તેવી જ રીતે સારું વાંચન મનનો ખોરાક છે તેથી મનને અને બુદ્ધિને પોષણ આપી આપણને વધુ પરિપક્વ બનાવે તેવું બુદ્ધિગમ્ય, જ્ઞાનવર્ધક અને વિચારપ્રેરક વાંચન વેકેશન દરમિયાન કરી શકાય. લેખક, ચિંતક અને વિવેચક શ્રી ગુણવંત શાહ તો કહે છે કે **“જે ઘરમાં પાંચ સારા પુસ્તકો ન હોય ત્યાં દિકરી ન પરણાવાય !!** મિત્રો, સારા પુસ્તકોનું વાંચન આપણને સદ્ગુણ, સદ્વિચાર, જ્ઞાન, હકારાત્મકતા વગેરે કેળવી સર્વાંગી વિકાસ કરવામાં મદદરૂપ થાય છે. ટેકનોસેવી આજની પેઢીને અને આપણને સૌને ઓનલાઈન સારું વાંચન મળી રહે તે માટે કેટલીક વેબસાઈટ આ રહી !!!

vicharvalonu.com

વિચારવલોણું મેગેઝીન વર્ષોથી કેટલાક પ્રબુદ્ધ નાગરિકોએ ધખાવેલી ધુણી છે. જેમાં જગતભરના શ્રેષ્ઠતમ ચિંતનનો અર્ક, મેગેઝિન સ્વરૂપે પીરસાય છે. હવે એનું રૂપ વેબસાઈટમાં પરિવર્તિત થયું છે. આર્કાઈવ્સમાં જઈને જુના અંકો પણ વાંચી શકાય. ઇટ્સ ટોટલી ફ્રી.

bhagvadgomandal.com

વિશ્વભરમાં કોઈ રાજાએ ભાષાનો શબ્દકોષ પ્લસ જ્ઞાનકોશ નવ જેટલા દળદાર વોલ્યુમમાં તૈયાર કરાવ્યો હોય, તો એ બેજોડ દાખલો ગોંડલનરેશ ભગવદ્સિંહજીનો છે. એમનો “ભગવદ્મંડલ” કોશ નવ વજનદાર વિરાટ ગ્રંથોમાં વહેંચાયેલી ગુજરાતી ભાષાના આભૂષણો સાચવતી તિજોરી છે. જે તદ્દન મફતમાં ઓનલાઈન ઉપલબ્ધ છે. ગુજરાતીનો ભાષાવૈભવ વેકેશનમાં સમૃદ્ધ કરવાની સુવર્ણ તક !!

medium.com

આ અદ્ભૂત સાઈટ આમ તો કોમ્યુનિટી છે. એમાં રજીસ્ટર થઈ અવનવા લેખોનો ખજાનો મફતમાં માણી શકો છો. ઇન્ટરેક્શન પણ કરી શકો ! નોલેજ માટેનો બેસ્ટ સોર્સ.

funngyun.com

નામ એવા ગુણ ગુજરાતી બ્લોગથી શરૂ થયેલ સાઈટ યાત્રા વિનય ખત્રી જેવા ચીવટવાળા ઇન્સાન ચલાવે છે. ખાસ તો વોટ્સએપ - ફેસબુક પર સતત ફેલાતા ગપ્પાના નીરક્ષીર ન્યાય માટે ઉપયોગી સાઈટ.

aksharnaad.com

અક્ષરનાદ એટલે ભીતરની અનુભૂતિનો ધ્વનિ. જીવનને સ્પર્શી ગયેલી વાતોનું ગુંજન. હૃદયને સ્પર્શી જાય, સમાજ અને વ્યક્તિગત જીવન માટે પ્રેરણારૂપ બને તેવા લેખો આ વેબસાઈટમાં ઉપલબ્ધ હોય છે.

અંતમાં આપણા ગમતાંનો ગુલાલ કરતા કવિશ્રી મકરંદ દવેની પક્તિઓ...

“એક નાનકડા ક્યારામાં માનવીમાં રહેલા સત્વને ઉગાડવામાં આવે

તો સમગ્ર વિશ્વને છાંયો આપે એવું વૃક્ષ બને !!!!”

પ્રોફે. ચંદ્રકાન્ત જે. તન્ના

ઉદ્વોષક, શ્રી લોહાણા મહાપરિષદ, (વલ્લભવિદ્યાનગર)

પાછલી ઉંમરનો વૈભવ



ઉંમરના વળાંક પર જિંદગી જુદી જુદી રીતે ભાવ થઈને ઉપસી આવે છે. સમયનો રંગ ક્યારેક પ્રભાવ જેવો પવિત્ર લાગે, ક્યારેક બળબળતી બપોરની જેમ લાલ ઘૂમ કરી મુકો તો ક્યારેક આથમતાં સૂર્યની સામે સાતા આપે, જવાબદારીઓથી પરવારી ગયા પછીની જિંદગી વૃધ્ધ નથી થતી સમૃધ્ધ થતી હોય છે.

સાયુજ્ય એ એકબીજા પર મુકાયેલા વિશ્વાસનું સન્માન છે અને પ્રસન્ન દાંપત્ય એ જીવતું સન્માનપત્ર - માધ્યમ બનેલું શરીર ઓસરવાનું શરૂ થયા પછી પ્રેમ નાની કેડી પરથી રાજમાર્ગ પર આવે છે.

ઘટનાઓમાંથી પસાર થતી જિંદગીને “સ્વીટ સિક્સ્ટી” પછી સરવાનો મોકો મળે છે. આખી જિંદગી ભાગદોડ કર્યા પછી ધ્યાનાકર્ષક નોટિસ જેવું નિરીક્ષણ સામે આવીને ઊભું રહે છે. આપણાં પ્રિયજન સાથે આપણે નિરાંતે તો બેઠા જ નથી. પલાંઠીવાળીને બેસવાનો સમય આવ્યો ત્યારે ઘૂંટણના દુખાવો શરૂ થઈ ગયા. પતિ-પત્ની વચ્ચે કારણ વગર થતી વાતોનું સુખ પાછલી ઉંમરને નામે લખાયેલું છે. સંતાનો પરણીને ઠરી ઠામ થઈ હયા હોય - પૌત્ર પણ દસ - બાર વર્ષનો થઈ ગયો હોય પછી જે વૈભવ બાકી બચે છે તે નિરર્થક વાતોનો હોય છે. કશો નિષ્કર્ષ ન નીકળે એવી ચર્ચાઓમાં વહાલ સોડ વાળીને લખાયેલું હોય છે. કરચલીવાળા હાથ હવે કૌતુકની જગ્યાએ કાળજીને સાથે સાથે લઈને ફરે છે. સમય એવો બેરહમ હોય છે

કે એ આપણને સાચવતો નથી. આપણે એને સાચવવો પડે છે. બાલ્કનીમાં સાથે બેસીને ગરમાગરમ ચા પીવાની લિજ્જત જિંદગીએ આપી હોય એવું વૃધ્ધત્વ પરફયુમ છાંટ્યા વગર પણ મહેક મહેક થતું રહે છે. એકમેકનાં શ્વાસમાં પાંગરતો વિશ્વાસ ઘરની ચાર દીવાલો વચ્ચે આકાશ ઊભું કરી શકે છે. અવસ્થાના આકર્ષણોથી ઉપરવટ પહોંચી ગઈ હોય ત્યારે પતિ-પત્ની - ભક્તિભાવથી સ્મરણ સાથે એકબીજા સાથે તન્મય રહે - એ વૃધ્ધાવસ્થા માટે સુંદર તબક્કો છે.

સંકલન : નંદલાલ ગઢિયા, દિલ્હી



શ્રી લોહાણા મહાપરિષદ, પર્યાવરણ સમિતિ આયોજીત



નિબંધ સ્પર્ધા



રઘુવંશી દિકરા દિકરીઓને આ વેકેશનમાં થોડો સમય ફાળવી પોતાના વિચારોને શબ્દ દેહથી શણગારી નિબંધ સ્પર્ધામાં ભાગ લેવા આમંત્રિત કરે છે. લગભગ ૩૦૦ થી ૪૦૦ શબ્દોમાં આપની કૃતિ હિન્દી, ગુજરાતી કે અંગ્રેજીમાં સુવાચ્ય અક્ષરે તારીખ ૩૦ જૂન, ૨૦૧૭ સુધીમાં મોકલી આપવા વિનંતી. શ્રેષ્ઠ ૧૧ કૃતિઓને રૂ. ૫૧૦૦ નો રોકડ પુરસ્કાર અને સન્માન પત્ર મોકલી આપવામાં આવશે.

નિબંધનો વિષય

ગુજરાતી - “પાણી બચાવો... જીવન બચાવો”

હિન્દી - “जल है तो ... कल है”

અંગ્રેજી - “Save Water, Save Life”

એન્ટ્રી મોકલાવવાનું સરનામું

ભાવિન જોબનપુત્રા, રાષ્ટ્રીય મંત્રી
યુનીટી ઈંગ્લીશ એકેડેમી, સરદાર કોમ્પ્લેક્સ
રાજભોગ સ્વીટ્સ ઉપર, ગોંડલ
(મો. ૮૦૦૦૪૮૨૦૦૭)

નિલેશભાઈ ઠક્કર મંત્રી, ગુજરાત વિભાગ
જૈન સાશન નગર-૨, ઉમિયા વિજય બસ સ્ટોપ,
સેટેલાઈટ, અમદાવાદ
(મો. ૯૮૭૯૮૭૪૬૯૯)

કિરીટ ભીમાણી (રાષ્ટ્રીય અધ્યક્ષ, પર્યાવરણ સમિતિ)

રઘુવંશી ગૌરવ દિન



આયોજન થાય અને રઘુવંશી હોવાના ગૌરવની અનુભૂતિ થાય તેવા શુભ આશયથી માતૃસંસ્થા શ્રી લોહાણા મહાપરિષદ દ્વારા રામનવમી ને રઘુવંશી ગૌરવ દિન તરીકે ઉજવવાની અપીલ કરાઈ હતી. આ દિવસે વિવિધ સંસ્થાઓ તેમજ મહાજનો દ્વારા પણ કાર્યક્રમોનું આયોજન કરવામાં આવેલ જેની વિગતવાર માહિતી અહેવાલ પ્રાપ્ત થયે આગામી અંકમાં પ્રકાશિત કરવામાં આવશે.

તા.૫ એપ્રિલ, ૨૦૧૭ ના રોજ ઈસ્કોન મેગા મોલ, અમદાવાદના ગ્રાઉન્ડ ફ્લોર ઉપર અખંડ રામાયણના સંગીતમય પાઠનું બે દિવસીય આયોજન થયું જેમાં તા.૫ એપ્રિલ ૨૦૧૭ના રોજ બપોરે ૧૨.૦૦ કલાકે રામજન્મોત્સવની ખૂબ ઉત્સાહપૂર્વક ઉજવણી કરવામાં આવી જેમાં શ્રી લોહાણા મહાપરિષદના સ્થાનિક કારોબારી તેમજ મધ્યસ્થ મહાસમિતિના સભ્યો ઉપરાંત અમદાવાદની વિવિધ સંસ્થાઓના હોદ્દદારો પણ જોડાયા હતા. ભગવાન રામચંદ્રની આરતી બાદ રઘુવંશી ધ્વજવંદન ગીત ગાન કરવામાં આવ્યું હતું આ દિવસે સમાજની એકતા અને સંગઠિતતા અખંડિત રહે તે માટે સમગ્ર દેશ તથા વિદેશમાં આ દિવસે વિવિધ મહાજનશ્રીઓ તેમજ સંસ્થાઓ દ્વારા નાના મોટા કાર્યક્રમોનું



કચ્છ ખાતે આદિપુર મુકામે પણ કે. સી. ઠક્કર અને ટીમ દ્વારા રઘુવંશી ગૌરવદિનની ધામધૂમથી ઉજવણી કરવામાં આવેલ. આ ઉપરાંત વાંકાનેર મુકામે પણ ભક્તિ સંગીત સંઘાનું આયોજન કરવામાં આવેલ. રાજકોટ લોહાણા મહાજન દ્વારા રંગોળી સ્પર્ધા તેમજ ઘરમંદિર સુશોભન સ્પર્ધાનું આયોજન કરવામાં આવેલ. આ ઉપરાંત પણ અનેક શહેરોમાં રઘુવંશી ગૌરવદિનની ઉત્સાહભરે ઉજવણી કરવા બદલ માતૃસંસ્થાના તમામ મહાજનોને ખૂબ ખૂબ અભિનંદન.

તા. ૨૬-૩-૨૦૧૭ ના રોજ હોટલ ફર્ન, રાજકોટ ખાતે રાજકોટ તેમજ આસપાસના વિસ્તારના મહાજનના હોદ્દાદારશ્રીઓની ઉપસ્થિતિમાં હોદ્દાદારોની એક મીટ યોજાઈ જેમાં શ્રી લોહાણા મહાપરિષદના પ્રમુખ શ્રી પ્રવિણભાઈ કોટક, મંત્રી શ્રી હિમાંશુભાઈ ઠક્કર, ખજાનચી શ્રી હિંમતભાઈ કોટક તથા સહમંત્રી શ્રી ભવાનભાઈ કોટક અમદાવાદથી ઉપસ્થિત રહ્યા હતા. શ્રી લોહાણા મહાપરિષદ દ્વારા આગામી તા. ૨૫ ઓક્ટોબર, ૨૦૧૭ થી માતૃતીર્થ સિધ્ધપુર મુકામે યોજાનાર માતૃતર્પણ અર્ચની શ્રીમદ્ ભાગવત સમાહ જ્ઞાનયજ્ઞ અંગે સંપૂર્ણ વિગતવાર માહિતી આપવામાં આવી હતી તથા સમગ્ર રઘુવંશી સમાજ આ ભગીરથ કાર્યમાં ઉત્સાહભરે જોડાય તે માટે અપીલ કરવામાં આવી હતી. રાજકોટ લોહાણા મહાજનના પ્રમુખ તેમજ શ્રી લોહાણા મહાપરિષદના સંયુક્ત મંત્રી સુશ્રી કાશ્મીરાબેન નથવાણીએ આ પ્રોજેક્ટની સફળતા માટે કટિબદ્ધતા વ્યક્ત કરી હતી અને રાજકોટ લોહાણા મહાજન દ્વારા સર્વે પ્રકારે સહયોગની ખાત્રી આપી હતી. શ્રી લોહાણા મહાપરિષદના ટ્રસ્ટી સુશ્રી વીણાબેન પાંધી, સૌરાષ્ટ્ર વિભાગના ઉપપ્રમુખ શ્રી સુરેશભાઈ ચંદારાણા, વિભાગીય મંત્રી શ્રી શૈલેષભાઈ ગણાત્રા, સંકલક શ્રી અશોકભાઈ હિંડોયા, સુશ્રી શિલ્પાબેન પૂજારા, તલાલાથી શ્રી યોગેશભાઈ ઉનડકટ તેમજ જામકંડોરણા, ગોંડલ, મોરબી, વાંકાનેર તથા અન્ય આસપાસના વિસ્તારોમાંથી પ્રતિનિધિઓ ઉપસ્થિત રહ્યા હતા. આ કાર્યક્રમમાં સહભાગી થવા માટે વૈષ્ણવ તેમજ સોની સમાજના શ્રી અરવિંદભાઈ પાટડીયા તથા અગ્રણીઓ, ખોડલ ધામ, કાગવડના ટ્રસ્ટી શ્રી પરેશભાઈ ગજેરા તેમજ બાલાજી પરિવારના શ્રી ચંદુભાઈ પણ વિશેષ ઉપસ્થિત રહ્યા હતા. સમગ્ર કાર્યક્રમનું સંચાલન સંયુક્ત મંત્રી શ્રી મિતલભાઈ ખેતાણીએ કર્યું હતું તથા આ મીટીંગનું સૌજન્ય શ્રી નીતીનભાઈ રાયચુરા તરફથી પ્રાપ્ત થયું હતું.



સંકલન : મિતલ ખેતાણી, રાજકોટ

કચ્છ વિભાગ

શ્રી લોહાણા મહાપરિષદની ચાલતી પ્રવૃત્તિઓનો ખ્યાલ આપવા તથા ભાવિ પ્રોજેક્ટનો ચિતાર આપવા માતૃસંસ્થાની કચ્છ વિભાગની મીટીંગ અંજાર મુકામે તોરલ રેસિડેન્સી હોટલ ખાતે યોજાઈ. તા. ૨-૪-૨૦૧૭ ને રવિવારના રોજ માતૃસંસ્થાના કચ્છ વિભાગના હોદ્દાદારો તથા વિવિધ સમિતિના હોદ્દાદારો કચ્છના જુદા જુદા મહાજનોના પ્રમુખશ્રીઓ, મહાજનોના હોદ્દાદારો તથા મહિલા મંડળની બહેનો ઉપસ્થિત રહી હતી. મીટીંગની શરૂઆત જ્ઞાતિ અગ્રણીઓ દ્વારા દિપ પ્રાગટ્ય અને પ્રાર્થનાથી થઈ હતી. ત્યારબાદ સર્વેએ રઘુવંશી ધ્વજવંદન ગીત ગાયું હતું. સ્વાગત પ્રવચન અને મહાપરિષદની ચાલતી વિવિધ પ્રવૃત્તિઓનો વિગતવાર અહેવાલ તથા ભાવિ પ્રોજેક્ટનો સવિસ્તાર ચિતાર શ્રી લોહાણા મહાપરિષદના કચ્છ વિભાગના ઉપપ્રમુખ શ્રી કે. સી. ઠક્કરે આપ્યો હતો.



ભુજ લોહાણા મહાજનના ઉપપ્રમુખ આહિયા પ્રતાપભાઈ ઠક્કર, દિલીપભાઈ ઠક્કર, મુંદ્રાના શ્રી ભાઈલાલભાઈ ચોથાણી, ગઢશીશાના સુરેશભાઈ, ગાંધીધામ રઘુવંશી સોશયલ ગ્રુપના અરવિંદભાઈ કતીરા, શામજીભાઈ સચદે, અંજારના વાગડ રઘુવંશી પરિવારના પ્રમુખ નવીનભાઈ ચંદે, નરભેરામભાઈ ઠક્કર, અંજાર મહિલા મંડળ પ્રમુખ હંસાબેન ઠક્કર તથા બહોળી સંખ્યામાં મહિલા અગ્રણીઓ હાજર રહ્યા હતા. સમગ્ર કાર્યક્રમનું સંચાલન મુકેશભાઈ ઠક્કરે કર્યું હતું. ત્યારબાદ અખિલ કચ્છ લોહાણા મહાજનના પ્રમુખ શ્રી બળવંતભાઈ રાજદેએ અખિલ કચ્છ રઘુવંશી સોશયલ ગ્રુપ તથા ગુજરાત રેડક્રોસ સોસાયટીના

પ્રમુખ ભાવેશભાઈ આચાર્ય, શ્રી વસંતભાઈ કોડરાણી ભુજ લોહાણા મહાજનના પ્રમુખ શ્રી કિરણભાઈ ગણાત્રા, માંડવી લોહાણા મહાજનના પ્રમુખ શ્રી હરેશભાઈ ગણાત્રા, ગાંધીધામ લોહાણા મહાજનના પ્રમુખ શ્રી અમૃતલાલ ઠક્કર, ભચાઉ લોહાણા મહાજનના પ્રમુખ શ્રી ભરતભાઈ ઠક્કર, અંજાર લોહાણા મહાજનના પ્રમુખ શ્રી સંજયભાઈ દાવડા, આદિપુર લોહાણા મહાજનના પ્રમુખ શ્રી ભરતભાઈ રૂપારેલ, અખિલ કચ્છ લોહાણા મહિલા મંડળના તારાબેન પોપટ, ડૉ. અશોક ઠક્કર, હરીલાલભાઈ રામાણી વગેરે તેમને પ્રાસંગિક પ્રવચનમાં તેમના વિવિધ વિચારો રજૂ કરી શ્રી લોહાણા મહાપરિષદની વિવિધ સેવાકીય તેમજ રચનાત્મક પ્રવૃત્તિઓને બિરદાવી હતી. થેલેસેમિયા નાબૂદી અભિયાનમાં સહયોગ આપવા ખાતરી આપી હતી. આગામી કારતક માસમાં યોજાનાર ભાઈ શ્રી રમેશભાઈ ઓઝાના શ્રીમુખે શ્રીમદ્ ભાગવત જ્ઞાનયજ્ઞ તેમજ સામૂહિક માતૃતર્પણના ઐતિહાસિક આયોજનમાં પૂરા સહયોગની ખાત્રી આપી હતી. આ પ્રસંગે મહાપરિષદના કચ્છ વિભાગના મંત્રી શ્રી મુકેશભાઈ ઠક્કર, પી.આર.ઓ. શ્રી સુરેશભાઈ ઠક્કર, મહિલા અધ્યક્ષ સુશીલાબેન રેલોન, યુવા અધ્યક્ષ શ્રી અતુલભાઈ મજીઠીયા, અંજાર લોહાણા મહાજનના પ્રમુખ શ્રી અતુલભાઈ કોડરાણી, મંત્રી શ્રી મહેન્દ્રભાઈ કોટક, આદિપુર લોહાણા મહાજનના મંત્રી શ્રી પંકજભાઈ ઠક્કર, મંત્રી શ્રી મનીષભાઈ મજીઠીયા, રમેશભાઈ માણેક, દયારામભાઈ માણેક, રમેશભાઈ કારીયા, ભચાઉ તાલુકા મહાજનના પ્રમુખ ઈશ્વરભાઈ પૂજારા, ગાંધીધામ લોહાણા મહાજનના ઉપપ્રમુખ મોહનલાલ રાજદે, મંત્રી શંકરભાઈ દક્ષિણી, ધીરજલાલ ભીડે, પી.ટી. ઠક્કર, પી.પી. ઠક્કર, પ્રવિણભાઈ ઠક્કર, હરગોવિંદભાઈ ઠક્કર, મહાજનના પૂર્વ પ્રમુખ પ્રભુલાલભાઈ રાજદે, અમૃતભાઈ ઠક્કર, ભચાઉ લોહાણા મહાજનના પૂર્વ પ્રમુખ લખમશીભાઈ પોપટ, સામખીયારી લોહાણા મહાજનના પ્રમુખ શ્રી ધીરજલાલ કારીયા, દિનેશભાઈ ગંધા વગેરે ઉપસ્થિત રહ્યા હતા.

સંકલન : મુકેશ પુજારો, રાપર

મહિલા વિભાગ

શ્રી લોહાણા સમાજ (ઉલ્લાસનગર-અંબરનાથ-બદલાપુર) અને શ્રી લોહાણા સમાજ સંગઠન, કોંકણ વિભાગ અને શ્રી લોહાણા મહાપરિષદ મુંબઈ અને મહારાષ્ટ્ર વિભાગના સંયુક્ત ઉપક્રમે વિવિધ સમાજલક્ષી આયોજનનું સંયુક્ત ત્રિવેણી સંગમ

મિલો જો કડી કડી, એક જંઝીર બને, પ્યાર કે રંગમે વો, ઝિંદા તસ્વીર બને...

ઉપરોક્ત સંગઠનલક્ષી હૃદયગમ્ય પંક્તિઓને વાસ્તવિક રૂપ આપતું આયોજન એટલે શ્રી લોહાણા સમાજ (ઉલ્લાસનગર, અંબરનાથ, બદલાપુર) અને શ્રી લોહાણા સમાજ, સંગઠન, કોંકણ વિભાગના સંયુક્ત ઉપક્રમે રવિવાર તા. ૨-૪-૧૭ના રોજ બદલાપુરના આંગણે આયોજીત થયેલી વિવિધ સમાજલક્ષી કાર્યક્રમોની શ્રૃંખલા.

સવારના આઠ કલાકથી શ્રી કચ્છી લોહાણા મહાજન, મુંબઈના સંચાલન હેઠળ એક નિઃશુલ્ક મેડિકલ કેમ્પનું આયોજન હતું જેમાં વિવિધ રક્ત તપાસણી, હાડકાના રોગોની ચકાસણી તેમજ વિવિધ રોગોના નિદાનોની સાથે આયોજનના સુત્રધાર શ્રી નીતીનભાઈ પાંધી, ડૉ. અડવા સાહેબ તેમના સહયોગી તબીબશ્રીઓ તથા તેમના ટેકનિકલ મદદનીશોની આ હૃદયગમ્ય સમાજલક્ષી કામગીરી ખરેખર અભિનંદનને પાત્ર હતી.

સવારે ૧૧ કલાકે માતૃસંસ્થા શ્રી લોહાણા મહાપરિષદની મુંબઈ સહ મહારાષ્ટ્રની મહિલા સમિતિ Mahila Samiti & Business & Personality Development Committee દ્વારા આયોજીત સેમિનારની શરૂઆત થઈ હતી. ખાસ નાશિકથી પધારેલા નામાંકિત Motivational Speaker શ્રી દિગ્વિજયભાઈ કાપડીયાએ પોતાની આગવી મનોરંજન શૈલીમાં વ્યવસાયકૌશલ્ય તેમજ ઘરગથ્થુ જીવનમાં અને

જાહેર વ્યવહારમાં ઉત્સાહસભર કાર્યો કેમ કરવા અને વ્યક્તિગત વિકાસ માટેનું પ્રેરણાદાયક ઉદ્બોધન પુરું પાડ્યું હતું. સાથે સાથે તેમના જ સહાધ્યાયી શ્રીમતી નીતાબેન અરોરાએ મહિલાઓને દૈનિક જીવનચર્યામાં અને વ્યવસાય ક્ષેત્રે આત્મવિશ્વાસ કેળવી પ્રગતિની મંજિલ સર કરવાના ઉદાહરણો આપતાની સાથે સુંદર વક્તવ્ય બંને દાતાઓના સેમિનાર ખૂબ જ સફળ અને પ્રેરણાદાયક રહ્યા હતા.



માતૃસંસ્થા શ્રી લોહાણા મહાપરિષદ મહિલા સમિતિના રાષ્ટ્રીય સ્તરે ઉપાધ્યક્ષ શ્રીમતી રશ્મિબેન વિઠલાણી, માતૃસંસ્થા મુંબઈ સહ મહારાષ્ટ્ર વિભાગના અધ્યક્ષ શ્રીમતી જ્યોતિબેન ઠક્કર, શ્રીમતી વાસંતીબેન મજીઠીયા, શ્રીમતી રીટાબેન ઠક્કર, શ્રીમતી નીતાબેન કોટક, શ્રીમતી વીણાબેન મસરાણી, શ્રીમતી મંજુલાબેન રૂપારેલીયા, શ્રીમતી રીટાબેન તન્ના, શ્રીમતી સલોનીબેન અઢીયા, શ્રીમતી શોભાબેન સુબા, શ્રીમતી કિર્તીબેન નાગરે અનેક બહેનોને પ્રોત્સાહિત કર્યા હતા.

ત્યારબાદ સર્વે આયોજનના સંચાલકશ્રીઓનું પધારેલા શ્રી લોહાણા સમાજ સંગઠન, કોંકણ વિભાગના મહાનુભાવો તથા પદાધિકારીશ્રીઓનું પધારેલા સર્વે સમાજશ્રેણીઓનું સ્થાનિક શ્રેણીઓનું તથા સ્થાનિક કાર્યકર્તાઓનું ગિફ્ટથી સન્માન કરવામાં આવ્યું હતું.

આ સમાજલક્ષી કાર્યક્રમની શોભા વધારવા શ્રી ધનેશભાઈ બાટવિયા (નાશિક), શ્રીમતી જ્યોતિબેન રાયચુરા (નાશિક), શ્રી નીતીનભાઈ પાંધી (માતૃસંસ્થાના કોષાધ્યક્ષ), શ્રી કિશોરભાઈ ચંદન (મુલુંડ), શ્રી રમેશ પ્રભુરામ ઠક્કર (માતૃસંસ્થા પર્યાવરણ સમિતિના સભ્ય), શ્રી વસંતકુમાર મજેઠીયા (મુલુંડ), શ્રી મહેન્દ્રભાઈ ચંદે (ઘાટકોપર) તથા મોટી સંખ્યામાં સમાજશ્રેણીઓ હાજર રહ્યા હતા.

કાર્યક્રમના સમાપન બાદ યજમાન મહાજન તરફથી આયોજીત કરાયેલા સ્વાદિષ્ટ રૂચિકર ભોજન વ્યવસ્થાનો સર્વેએ લાભ લીધો હતો અને એક સુંદર અને યાદગાર કાર્યક્રમ માણ્યાનું સંભારણું લઈ સૌ છૂટા પડ્યા હતા. યજમાનના પ્રમુખ શ્રી તરૂણભાઈ લાલાઈ, તેમના સહયોગીઓ શ્રી ભરતભાઈ ચંદન અને શ્રીમતી માલતીબેન ઠક્કર તથા સ્થાનિક સર્વે કાર્યકર્તાઓએ એક ઉત્તમ ટીમવર્કનું ઉદાહરણ પુરું પાડી ખરેખર ખુબ સુંદર વ્યવસ્થા કરવામાં આવી હતી.



શિક્ષણ સમિતિ

શ્રી લોહાણા મહાપરિષદના મધ્યસ્થ કાર્યાલય પર ગત તા. ૧૯-૩-૨૦૧૭ને રવિવારના રોજ સવારે ૧૦.૩૦ કલાકે શિક્ષણ સમિતિની રાષ્ટ્રીય બેઠક પ્રમુખ શ્રી માન. પ્રવિણભાઈ કોટક, મંત્રી શ્રી હિમાંશુભાઈ ઠક્કર, ખજાનચી શ્રી હિંમતભાઈ કોટક, સંયુક્ત મંત્રી શ્રી હરીશભાઈ ઠક્કર, શ્રી રઘુવીરભાઈ ગઢીયા, ઉદ્ઘોષક શ્રી પ્રોફે. ચંદ્રકાન્ત તન્ના તેમજ વડોદરાથી ખાસ પધારેલા વડોદરા મ્યુનિસિપાલિટીના ડેપ્યુટી કમિશનર અને કેરીયર કાઉન્સિલર શ્રી પંકજભાઈ ઓધિયા તેમજ સમિતિના અન્ય હોદ્દદારો ડૉ. નિલેશ સૂચક, ડૉ. પંખી, ડૉ. પૂજારા વગેરેના સાનિધ્યમાં ખુબ જ ફળદાયી રીતે સંપન્ન થઈ.

ધ્વજવંદન ગીતથી શરૂ થયેલી આ મીટીંગમાં સમિતિ અધ્યક્ષ શ્રી ધર્મેશભાઈ હરિયાણીએ સૌને આવકારી મીટીંગનો એજન્ડા તેમજ આગામી પ્રવૃત્તિઓ જેવી કે ઉચ્ચ અભ્યાસ માટે સ્કોલરશીપ યોજના, વિદેશ અભ્યાસ માટે જતા યુવક-યુવતીઓને યોગ્ય માર્ગદર્શન, કેરીયર કાઉન્સેલિંગ માટે ડીજીટલ બુક અને મીટીંગનો મુખ્ય એજન્ડા **IAS, IPS, GPSC, UPSC** જેવી સ્પર્ધાત્મક

પરીક્ષાઓ માટે તેજસ્વી વિદ્યાર્થીઓની પસંદગી કરી તેઓને તાલીમ આપવી વગેરે મુદ્દાઓની વિગતવાર છણાવટ કરી શિક્ષણ સમિતિનું મિશન અને વિઝન સ્પષ્ટ કરી સૌને પોતાના મંતવ્યો, સૂચનો અને અભિપ્રાયો આપવા શ્રી ધર્મેશભાઈ હરિયાણીએ અપીલ કરી હતી. ત્યારબાદ મંત્રી શ્રી હિમાંશુભાઈ ઠક્કરે મહાપરિષદની વિવિધ પ્રવૃત્તિઓ અને યોજનાઓની વિગતવાર માહિતી આપી જણાવ્યું હતું કે સમાજ ઉત્કર્ષના વિવિધ પાસાઓમાં શિક્ષણ એ સૌથી અગત્યનું પાસું છે. શિક્ષણ સમિતિ દ્વારા જે પ્રકલ્પોના સંકલ્પો કરવામાં આવ્યા છે તેને ચરિતાર્થ કરવા મહાપરિષદ દ્વારા તમામ પ્રયત્નો કરવામાં આવશે તેવી તેમણે ખાત્રી આપી હતી.



આપણા આમંત્રણને માન આપી વડોદરાથી ખાસ પધારેલા શ્રી પંકજભાઈ ઓધિયાએ જણાવ્યું કે લોહાણા જ્ઞાતિના ડીએનએમાં સાહસ, સુરવીરતા, સંચાલનના ગુણો તો છે જ પરંતુ આપણી જ્ઞાતિ માઈનોરીટીમાં હોવાથી કોઈને **MLA કે MP** બનાવી **POWER** મેળવવો અઘરો છે, પરંતુ **IAS કે IPS** બની આ હક સહેજે સહેજે મેળવી શકાય છે. તેથી આપણી નવી પેઢીઓએ આ બધી જ સ્પર્ધાત્મક પરીક્ષાઓની તૈયારી કરી ઉત્તીર્ણ થવું જ જોઈએ અને આ માટે તમામ પ્રકારની ટ્રેનિંગ અને માર્ગદર્શન આપવાની તેમણે સંમતિ દર્શાવી હતી.

સાથે સાથે સમિતિના સભ્યશ્રીઓ ડૉ. નિલેશ સૂચક, ડૉ. પંખી સાહેબ, સીએ શ્રી પ્રકાશભાઈ ઠક્કર, ડૉ. આર.પૂજારા, સી.એ. હિરેન તન્ના, જયેશ ઠક્કર, રોહન ઠક્કર વગેરે પણ પોતપોતાના સુંદર અનુભવો અને અભિપ્રાયો વ્યક્ત કર્યા હતા. શ્રી લોહાણા મહાપરિષદના પ્રમુખ શ્રી પ્રવિણભાઈ કોટકે પોતાના વક્તવ્યમાં જણાવ્યું હતું કે મારા પ્રમુખ થવાની સાથે જ જે કેટલાક પ્રકલ્પોના સંકલ્પો મેં કર્યા હતા તેમાં શિક્ષણ અને આરોગ્ય અગ્રીમક્રમે હતા જ તો સાથે સાથે જ્ઞાતિના નવી પેઢીના લોકો મહાપરિષદના માધ્યમ દ્વારા સ્પર્ધાત્મક પરીક્ષાઓ પાસ કરી ઉચ્ચ સ્તરીય સરકારી અધિકારી બને અને પોતાના પાવર કે સત્તાનો ઉપયોગ કરી જ્ઞાતિને મજબુત બનાવે અને એ દ્વારા જ્ઞાતિનો વિકાસ થાય તે પણ હતો જ. શિક્ષણ સમિતિ દ્વારા ઘણી સુંદર યોજનાઓ અને પ્રવૃત્તિઓ હાથ ધરાઈ રહી છે અને તેમાંય ખાસ કરીને **IAS/IPS** તૈયાર કરવા ટ્રેઈનીંગ સેન્ટર શરૂ કરવાના આયોજન બદલ પોતાનો સંપૂર્ણ સાથ અને આનંદ વ્યક્ત કરી તેમણે અધ્યક્ષ શ્રી ધર્મેશભાઈને અભિનંદન આપ્યા હતા.

કાર્યક્રમના અંત ભાગમાં મહાપરિષદના ઉદ્ઘોષક પ્રોફે. ચંદ્રકાન્ત તન્નાએ પોતાના આભાર દર્શનમાં જણાવ્યું કે મહાપરિષદની અત્યાર સુધીની જેટલી ટીમો આવી છે તેમાં માન. યોગેશભાઈ લાખાણી પછી પ્રવર્તમાન પ્રમુખ શ્રી પ્રવિણભાઈ દ્વારા પસંદ કરાયેલ ટીમ કદાચ બેસ્ટ ટીમ છે. માન. પ્રવિણભાઈએ દીર્ઘદ્રષ્ટિપૂર્વક કેલક્યુલેટીવ રીસ્ક લઈ જે કેટલાક હોદ્દાઓ માટે યુવાન અને ઉત્સાહી વ્યક્તિઓ જેવા કે મંત્રી શ્રી હિમાંશુભાઈ, શ્રી ધર્મેશભાઈ વગેરેની પસંદગી કરી તેઓમાંથી જ્ઞાતિ વિકાસ માટે શ્રેષ્ઠતા બહાર લાવવાનું કામ કર્યું છે અને તેમાં તેઓ સંપૂર્ણ સફળ થયા છે કેમ કે મહાપરિષદની અત્યારની વિવિધ સમિતિઓ પોતપોતાના ક્ષેત્રમાં ઉત્તમ પ્રદાન કરવા સતત અને સઘન પ્રયત્નો કરી રહી છે. આ પ્રસંગે વડોદરાથી ખાસ માત્ર એક ફોન દ્વારા આમંત્રણ સ્વીકારી જ્ઞાતિમૈયાની સેવામાં પોતાનો કિંમતી સમય ફાળવી વિવિધ માર્ગદર્શક સૂચનો કરવા બદલ શ્રી પંકજભાઈ ઓધિયાનો પણ શ્રી ચંદ્રકાન્તભાઈએ આભાર માન્યો હતો અને ઉપસ્થિત સૌ જ્ઞાતિભાવના અને કંઈ આપી છૂટવાના સ્પીરીટ સાથે આવ્યા તે સૌ પરત્વે કૃતજ્ઞતા પ્રગટ કરી હતી. સમગ્ર કાર્યક્રમનું સુંદર સંચાલન સંયુક્ત મંત્રી શ્રી હરીશભાઈ ઠક્કરે કર્યું હતું. લગભગ બપોરે ૨.૦૦ કલાકે ભોજન પ્રસાદ સૌજન્ય શ્રી ધર્મેશભાઈ હરિયાણી તરફથી સુંદર વ્યવસ્થાનો આનંદ માણી સૌ છુટા પડ્યા હતા.



- ધર્મેશ હરિયાણી
રાષ્ટ્રીય અધ્યક્ષ, શિક્ષણ સમિતિ



પર્યાવરણ સમિતિ



૧૨-૩-૧૭ના રોજ શ્રી લોહાણા મહાપરિષદના ‘પાણી બચાવો, જીવન બચાવો - ૨૦૧૭’ અભિયાનના ભાગરૂપે ‘તિલક હોળી’ કાર્યક્રમનું આયોજન કરવામાં આવેલ. આ કાર્યક્રમમાં શ્રી પ્રવિણભાઈ કોટક, પૂજ્ય લોકેશમુની મહારાજ, અમદાવાદ શહેરના મેયર શ્રી ગૌતમભાઈ ઓઝા, શ્રી ઉમંગભાઈ ઠક્કર, શ્રી હિમાંશુભાઈ ઠક્કર, શ્રી કે. સી. ઠક્કર, શ્રી ધર્મેશભાઈ હરિયાણી, શ્રી જીતેન્દ્રભાઈ ઠક્કર તથા શ્રી લોહાણા મહાપરિષદનાં વિવિધ હોદ્દેદારો, વિવિધ લોહાણા સંસ્થાઓના આગેવાનો તથા પર્યાવરણ સમિતિના શ્રી કિરીટભાઈ ભીમાણી, શ્રી ભાવિનભાઈ જોબનપુત્રા, શ્રી શૈલેષભાઈ ગોવાણી, શ્રી નિલેશભાઈ ઠક્કર, શ્રી રાજેન્દ્ર અખાણી, શ્રી કિશોરભાઈ ઠક્કર, શ્રી નરોત્તમભાઈ ઠક્કર, શ્રી કપિલભાઈ ઠક્કર તથા મોટી સંખ્યામાં પર્યાવરણ પ્રેમી મિત્રોએ હાજરી આપી હતી.

કાર્યક્રમની શરૂઆતમાં જાણીતા ગાયક શ્રી વિક્રમભાઈ રામડિયાએ હોળીનાં ગીતો ગાઈને એક સુંદર માહોલ બાંધ્યો હતો. પ્રાસંગિક સંબોધનમાં શ્રી પ્રવિણભાઈ કોટકે પર્યાવરણ સમિતિને તેની કામગીરી માટે બિરદાવી હતી અને પાણી બચાવવું એ આજનાં સમયની તાતી જરૂરિયાત ગણાવી હતી. શ્રી લોકેશમુની મહારાજે પણ તેમની આગવી બોલીથી પર્યાવરણ સમિતિનાં કાર્યોને આશીર્વાદ આપ્યા હતા. શ્રી ઉમંગભાઈ ઠક્કરે તેમના પ્રાસંગિક સંબોધનમાં પર્યાવરણ માટે થઈ રહેલા કાર્યોની સરાહના કરી હતી. અમદાવાદ શહેરનાં મેયર શ્રી ગૌતમભાઈ શાહે પર્યાવરણ સમિતિ દ્વારા પુરા ભારતમાં ચાલતા વિવિધ કાર્યક્રમોની પ્રશંસા કરી.



કાર્યક્રમના અંતમાં સૌ ઉપસ્થિત લોકોએ તિલક હોળી રમીને પાણી બચાવવાનો એક પ્રતિકાત્મક સંદેશો સમાજ સમક્ષ રજૂ કર્યો. આ કાર્યક્રમમાં અલ્પાહારમાં પણ “ગ્રીન મેનુ” પીરસવામાં આવ્યું હતું.

શ્રી લોહાણા મહાપરિષદ, પર્યાવરણ સમિતિના તિલક હોળીના કોલને ઝીલીને દેશભરમાં અનેક જગ્યાએ તિલક હોળી ઉજવવામાં આવી છે. “પાણી બચાવો, જીવન બચાવો - ૨૦૧૭” અભિયાનના ભાગરૂપે, તિલક હોળી ઉજવવાનું નિર્ધારિત કરવામાં આવેલ. શ્રી થાણે હાલાઈ લોહાણા મહાજન તથા પર્યાવરણ સમિતિના વાસંતીબેન ગોકાણી, રમેશભાઈ ઠક્કર તથા કારોબારી સભ્યો દ્વારા તિલક હોળીનું આયોજન થયેલ. જુનાગઢ જલારામ મંદિર પ્રો. ઉનડકટ સાહેબ તથા પર્યાવરણ પ્રેમી મિત્રો દ્વારા તિલક હોળી ઉજવવામાં આવી. નવી મુંબઈ ખાતે ઉરન લોહાણા મહાજન તથા પર્યાવરણ સમિતિના સ્વાતીબેન ઠક્કર દ્વારા પણ આવું આયોજન થયેલ. જલારામ મંદિર ગાંધીનગર, જલારામ યુવા સંગઠન દ્વારા પણ તિલક હોળી ઉજવવામાં આવી હતી.

૧૧મી માર્ચના રોજ પર્યાવરણ સમિતિ શ્રી લોહાણા મહાપરિષદનાં “પાણી બચાવો, ધરતી બચાવો - ૨૦૧૭” અભિયાન અંતર્ગત ગોંડલ, એશિયાટિક એન્જિ. કોલેજ ખાતે શ્રી લોહાણા મહાપરિષદ રમતગમત સમિતિના મંત્રી શ્રી પ્રકાશભાઈ ઠક્કર, પર્યાવરણ સમિતિના મંત્રી શ્રી ભાવિનભાઈ જોબનપુત્રા, શ્રી રવિરાજભાઈ ઠક્કર, એશિયાટિક એન્જિ. કોલેજના પ્રમુખ ગોપાલભાઈ ભુવા તથા કોલેજની પર્યાવરણ સમિતિના વિદ્યાર્થીઓ તથા સ્ટાફમિત્રો સાથે વિદ્યાર્થીઓએ પાણી બચાવવાનો સંકલ્પ કર્યો હતો. વિદ્યાર્થીઓએ રંગબેરંગી સ્લોગન સાથે પાણી બચાવો, જીવન બચાવો - ૨૦૧૭ વૃક્ષો વાવો, ધરતી બચાવો. અભિયાનમાં જોડાયા હતા. શ્રી ગોપાલભાઈ ભુવાએ વિડીયો અપીલ દ્વારા ગુજરાતની બધી કોલેજને આ અભિયાનમાં જોડાવા માટે આમંત્રણ આપવામાં આવ્યું હતું.



૨૦મી માર્ચ ‘વિશ્વ ચકલી દિવસ’ નિમિત્તે પ્રહલાદભાઈ તન્ના, કન્વીનર ઉત્તર ગુજરાત વિભાગ, પર્યાવરણ સમિતિ દ્વારા રાધનપુર ખાતે ચકલીના માળાનું વિતરણ કરવામાં આવેલ.

૨૧મી માર્ચ વિશ્વ વન દિવસ નિમિત્તે ભરતભાઈ ઠક્કર, રાષ્ટ્રીય સહમંત્રી, પર્યાવરણ સમિતિ દ્વારા ભુજ ખાતે વૃક્ષારોપણ કરવામાં આવેલ. આ કાર્યક્રમમાં શ્રી ભરતભાઈ ઠક્કરે ઉપસ્થિત સૌને વૃક્ષારોપણ માટે પ્રેરણા આપી હતી. તૃપ્તિબેન રાજવીર દ્વારા રાજકોટ ખાતે પણ વૃક્ષારોપણ કરવામાં આવેલ.



૨૫મી માર્ચ “અર્થ અવર - ૨૦૧૭”, પર્યાવરણ સમિતિનાં વિજળી બચાવો - પર્યાવરણ બચાવો - ૨૦૧૭ અભિયાન અંતર્ગત વિવિધ માધ્યમો દ્વારા ખુબ જ પ્રસાર કરવામાં આવેલ અને પર્યાવરણ સમિતિનાં સભ્યો સુંદર રીતે આ જાગૃતિ અભિયાનને સમાજ સમક્ષ રજૂ કર્યું હતું.



કિરીટ ભીમાણી

અધ્યક્ષ - પર્યાવરણ સમિતિ



સામાજિક સુરક્ષા તથા વાત્સલ્ય સમિતિની સંયુક્ત રાષ્ટ્રીય બેઠક



તા.૧૮ માર્ચ, ૨૦૧૭ ને શનિવારના રોજ સાંજે ૪.૦૦ કલાકે સામાજિક સુરક્ષા તેમજ વાત્સલ્ય સમિતિની રાષ્ટ્રીય બેઠક યોજાઈ. રઘુવંશી ધ્વજ વંદન ગીતથી શરૂ થયેલ આ મીટીંગમાં દરેક સભ્યોએ પરસ્પર પરિચય કેળવી મીટીંગના મુખ્ય વિષયો પર ચર્ચાની શરૂઆત કરી હતી. બંને સ્થાયી સમિતિના રાષ્ટ્રીય અધ્યક્ષશ્રીઓ શ્રી અશોકભાઈ ગઢિયા તથા શ્રી નટુભાઈ આચાર્યએ સૌને શબ્દોથી આવકાર્યા હતા. સામાજિક સુરક્ષા સમિતિ અંતર્ગત શ્રી નટુભાઈ આચાર્યએ સમાજના જરૂરિયાતમંદ પરિવારોને સુરક્ષા કવચ પૂરું પાડવા માટે શ્રી લોહાણા મહાપરિષદ મહાજનશ્રીઓ સાથેના સંકલનથી કેવી રીતે માધ્યમ બની શકે તે અંગે વિવિધ વિચારો રજૂ કર્યા હતા. મધ્યમ વર્ગના પરિવારોમાં કમાતા સભ્યનું અકાળે અવસાન થાય તો તેને સન્માનજનક રકમ સંલગ્ન પરિવારને મળે આ દિશામાં સૌએ પોતપોતાના વિચારો આપ્યા હતા.



અને ચોક્કસ યોજના બનાવી આ દિશામાં આગળ વધવા માટે હિમાયત પણ કરી હતી. મંત્રી શ્રી હિમાંશુભાઈ ઠક્કરે પણ આ યોજના અંગે સમિતિના અધ્યક્ષશ્રી તથા તમામ ઉપસ્થિત સભ્યોના વિચારોને બિરદાવી આ યોજનામાં જરૂરી કાગળો તૈયાર કરાવી કલકત્તા મુકામે યોજનારી શ્રી લોહાણા મહાપરિષદની ટ્રસ્ટ બોર્ડની મીટીંગમાં પ્રસ્તાવ રજૂ કરી યોગ્ય નિયમોને અંતર્ગત આ યોજના કોલકત્તા મુકામે જાહેર થાય તે અંગે ખાતરી આપી હતી.



વાત્સલ્ય સમિતિના અધ્યક્ષ શ્રી અશોકભાઈ ગઢિયાએ જણાવ્યું હતું કે સમાજના તરછોડાયેલા, નિઃસહાય, અનાથ કે વૃધ્ધો કે જેમને વાત્સલ્યની જરૂર છે તે અંગે ચિંતન કરી તેમને પણ પોતાનું જીવન જીવવા માટે હકારાત્મક વાતાવરણ મળી રહે તે માટે દરેક શહેર, પ્રદેશ કે વિસ્તારમાં વાત્સલ્ય સમિતિના સીધા માર્ગદર્શન હેઠળ જે તે મહાજનશ્રીઓ સાથે સંકલન કરી આ પ્રકારના કાર્યક્રમોનું આયોજન થાય તે માટે કટિબદ્ધતા વ્યક્ત કરી હતી. આ ઉપરાંત સમાજના મધ્યમ વર્ગના લોકો સ્વામાનભેર પોતાના સંતાનોના લગ્ન પ્રસંગોનું આયોજન કરી શકે તે માટે આદર્શ લગ્નની પણ હિમાયત કરી હતી. અમદાવાદ ખાતે શ્રી હિંમતભાઈ કોટક, શ્રી પી.જી. ઠક્કર, શ્રી જીતુભાઈ પૂજારા, શ્રી રમેશભાઈ અનમી અને સાથી મિત્રો દ્વારા કરવામાં આવતા એટીએમ (એની ટાઈમ મેરેજ)નો દાખલો આપતા કહ્યું હતું કે, અમદાવાદ

ખાતે છેલ્લા બે માસમાં આવા પાંચેક લગ્નો કરાવી આપવામાં આવેલ છે. આ પ્રકારના લગ્ન માટે બંને પક્ષ તરફથી તારીખ આપવામાં આવે તે તારીખે સેવાભાવી સંસ્થા કે રઘુવંશી શ્રેષ્ઠીની હોટલમાં વિનામૂલ્યે કે નજીવા દરે હોલ મેળવી બંને પક્ષના સુનિશ્ચિત સભ્યોની હાજરીમાં તમામ જરૂરી વ્યવસ્થા અને નિશ્ચિત કરાયેલ કરિયાવરની સામગ્રી પણ ઉપલબ્ધ કરાવી બેથી ત્રણ હોદ્દાદારોની હાજરીમાં આ વિધિ સુંદર રીતે સંપન્ન કરવામાં આવે છે.

આ ઉપરાંત આરોગ્ય અંગે પણ જરૂરિયાતમંદ પરિવારોને અમુક પ્રકારની ચોક્કસ ચીજવસ્તુઓ જેવી કે બ્લીલચેર, પગની ઘોડી, એરબેડ, લેટ્રીન ચેર, સ્ટૂલ પાન, વોકર, યુરીન પોટ, એડજસ્ટેબલ બેડ, વોકર, સ્ટીક, ટોયલેટ ચેર, ટોયલેટ ટેબલ, થુંકદાની, ફોલ્ડીંગ બેડ, વોટર બેડ, સ્ટ્રેચર, બેક રેસ્ટ સ્ટેન્ડ, કફ શર્કીંગ મશીન, નાશ લેવાનું મશીન, વોકર, ઓક્સિજન માર્સ્ક, ફિક્સ તેમજ એડજસ્ટેબલ ચેર જેવી વસ્તુઓ પણ દરેક મહાજન દ્વારા વસાવી આવો સેટ મહાજનવાદીએ કે સંસ્થાની ઓફિસમાં કાયમ માટે રાખી શકાય જેથી કરી જરૂરિયાતમંદ પરિવારો નોંધણી કરી આવી વ્યવસ્થાનો પણ સભ્યો લાભ લઈ શકે. આ અંગે પણ આ યોજના જાહેર કરાય તો માતૃસંસ્થા શ્રી લોહાણા મહાપરિષદ દ્વારા પણ મહાજનશ્રીને આ પ્રકારની ચીજવસ્તુઓ વસાવવા માટે સૌજન્ય (સ્પોન્સર)ને પણ પ્રેરિત કરવામાં આવશે. શ્રી હિંમતભાઈ કોટકે જણાવ્યું હતું કે તાજેતરમાં જ શ્રી પી.જી. ઠક્કર (અમદાવાદ) દ્વારા તેમના સ્વ.ભાભીના સ્મરણાર્થે આવો એક સેટ ગાંધીધામ લોહાણા મહાજનને અર્પણ કરાયેલ છે. શ્રી અશોકભાઈ ગઢિયાએ આ પ્રકારે દરેક મહાજનને પ્રેરણા લઈ આ સત્કાર્ય થાય તે માટે અપીલ કરી હતી.

અત્યંત સફળતાપૂર્વક યોજાયેલી આ મીટીંગમાં સમાજના છેવાડાના લોકો માટે ખૂબજ જરૂરી ચર્ચાઓ થઈ હતી. આ મીટીંગમાં શ્રી મહેન્દ્રભાઈ રાયચા, શ્રી વૈકુંઠભાઈ આચાર્ય, શ્રી મહેશભાઈ ઉદેયા, શ્રી જીતુભાઈ પૂજારા, શ્રી અશોકભાઈ ગઢિયા, શ્રી રઘુવીરભાઈ ગઢિયા, શ્રી નટુભાઈ આચાર્ય, શ્રી હિમાંશુ ઠક્કર, શ્રી હિંમતભાઈ કોટક, શ્રી પરેશભાઈ ભૂપતાણી, શ્રી અંજનભાઈ કોટક, શ્રી ઉમંગભાઈ ઠક્કર, શ્રી ધર્મેશભાઈ હરિયાણી, શ્રી હરીશભાઈ ઠક્કર, શ્રી મહેન્દ્રભાઈ રાયચા, શ્રી સતીષભાઈ ઠક્કર, શ્રી ચિંતનભાઈ સચદે, શ્રી મુકેશભાઈ કારિયા - જૂનાગઢ, શ્રી રમણભાઈ કોટક (રાજકોટ), શ્રી દિલિપભાઈ ધામેચા (પોરબંદર), શ્રી હિતેશભાઈ ઠક્કર - પોરબંદર, શ્રી મહેશભાઈ ઉદેયા - ડીસા, શ્રી દયારામભાઈ ઠક્કર (ભાભા), શ્રી નવીનભાઈ પોપટ - રાધનપુર, શ્રી અમરતભાઈ આચાર્ય - અમદાવાદ, શ્રી જગદીશભાઈ હરિલાલ મજીઠીયા, શ્રી વૈકુંઠરામ આચાર્ય, શ્રી મીતાબેન પ્રકાશભાઈ તથા શ્રી પ્રકાશભાઈ ઠક્કર - મુંબઈ, જ્યોતિબેન રાયચુરા (નાસિક), સુશ્રી શીતલબેન રાયચુરા (નાસિક), શ્રી કિરિટભાઈ વિઠલાણી, શ્રી પ્રકાશભાઈ ઠક્કર, શ્રી હસમુખભાઈ ઠક્કર વગેરે ઉપસ્થિત રહ્યા હતા.



આરોગ્ય સમિતિ

શ્રી લોહાણા મહાપરિષદની સ્થાયી સમિતિ આરોગ્ય સમિતિ દ્વારા તા. ૨૫ માર્ચ, ૨૦૧૭ ના રોજ શ્રી લોહાણા મહાપરિષદના મધ્યસ્થ કાર્યાલય ખાતે સ્થાનિક સેવાભાવી ડોક્ટરોની એક મીટ યોજાઈ જેમાં માતૃસંસ્થા શ્રી લોહાણા મહાપરિષદ દ્વારા આરોગ્ય ક્ષેત્રે ચાલતી વિવિધ પ્રવૃત્તિઓને વેગવંતી બનાવવા અને સમાજના જરૂરિયાતમંદ પરિવારોને વિવિધ માધ્યમોથી મદદરૂપ થવા માટે ખૂબ જ રસપૂર્વક ચર્ચા-વિચારણા થઈ હતી જેમાં તમામ તજજ્ઞ ડોક્ટરોએ પણ ખૂબ ઉત્સાહ બતાવ્યો હતો. આકસ્મિક સારવાર અંગે અમદાવાદ આવતા અને દરેક મોટા શહેરોમાં આસપાસના વિસ્તારોમાંથી પહોંચતા જરૂરિયાતમંદ પરિવારો માટે હાલમાં શ્રી લોહાણા મહાપરિષદ દ્વારા રૂ. ૫૦,૦૦૦ની મર્યાદામાં આર્થિક સહાય મોકલવામાં આવે છે પરંતુ અતિ ખર્ચાળ એવી હોસ્પિટલોમાં મેડિકલેમ ન હોવાના કારણે પરિવારો ખૂબ જ આર્થિક સંકટામણ અનુભવતા હોય છે. આવી પરિસ્થિતિમાં તમામ વિસ્તારોમાં તજજ્ઞ રઘુવંશી ડોક્ટરોના સીધા માર્ગદર્શન હેઠળ સ્થાનિક મહાજનશ્રીના સક્રિય સભ્યો સાથે સીધું સંકલન કરી સરકારી યોજના અંતર્ગત જરૂરિયાતમંદ પરિવારોને મા કાર્ડથી લાભાન્વિત કરવા તેમજ જરૂરિયાતમંદ પરિવારો માટે રૂ. ૧,૦૦,૦૦૦/- ની રકમનો મેડિકલેમ મેળવી સ્થાનિક મહાજનશ્રી તેમજ શ્રી લોહાણા મહાપરિષદ દ્વારા આ પ્રીમીયમની ચૂકવવામાં આવે તે માટે પણ મંત્રી શ્રી હિમાંશુભાઈએ પ્રસ્તાવ મૂક્યો હતો જેને સૌ હાજર સભ્યોએ વધાવી લીધો હતો. શ્રી હિમાંશુભાઈએ જણાવ્યું હતું કે તા. ૮ એપ્રિલ ૨૦૧૭ના રોજ કલકત્તા મુકામે યોજાનાર શ્રી લોહાણા મહાપરિષદની ટ્રસ્ટ બોર્ડની મીટીંગમાં આ અંગે રજૂઆત કરી યોગ્ય નિર્ણયની પોલીસી બનાવી શક્યતઃ મધ્યસ્થ મહાસમિતિની મીટીંગમાં આ અંગેની યોગ્ય જાહેરાત કરવામાં આવશે. આ ઉપરાંત સમાજના સમર્પિત અને સેવાભાવી ડોક્ટરો માટે ડોક્ટરો દ્વારા જરૂરિયાતમંદ પરિવારોની સેવા થાય તે માટે નિઃશુલ્ક અથવા વ્યાજબી ભાવે સારવાર કરી આપવા માટે ડોક્ટરશ્રીઓને સંકલ્પ પત્ર ભરાવવા માટેની પણ અપીલ કરાઈ હતી. આ મીટીંગમાં સીમ્સ હોસ્પિટલના ડૉ. અનીષ ચંદારાણાએ ખૂબ ઊંડાણપૂર્વક રસ લઈ ખુબ સુંદર માહિતી આપી હતી. તેમણે જણાવ્યું હતું કે જાગૃતિ, રોગ અને સુવિધાઓ વિશે સાચી સમજ અને નાની ઉંમરથી જ આરોગ્ય પ્રત્યેની સભાનતા કેળવાય તે માટે યોગ્ય દિશામાં પ્રયત્નો કરવા ઉપર ભાર મૂક્યો હતો. આ ઉપરાંત નિષિ ડૉ. સુનિલ પોપટે પણ માતૃસંસ્થાના આ સેવાયજ્ઞમાં સર્વે પ્રકારે સાથ આપવાની તમામ ડોક્ટરો વતી ખાતરી આપી હતી. શ્રી લોહાણા મહાપરિષદના સંકલનથી દરેક વિસ્તારમાં મહાજનશ્રીઓ દ્વારા આરોગ્યની જાગૃતિ અંગે નેચરોપથી, આયુર્વેદ તથા અન્ય ચિકિત્સા માટેના કેમ્પોનું આયોજન થાય તેમજ ખૂબ જ વ્યાજબી ભાવે કોઈપણ સંસ્થા સાથે ટાઈઅપ કરી પરિવારના સભ્યો માટે ખૂબ જ અનિવાર્ય ડાયાબીટીસ, બ્લડપ્રેશર, કોલેસ્ટ્રોલ તથા અન્ય વિગતો સાથેના ટેસ્ટનું આયોજન થાય. આ ઉપરાંત અમદાવાદ, મુંબઈ તથા અન્ય શહેરોમાં જરૂરિયાતમંદ દર્દીઓને રહેવાની સગવડ, મેડિકલ કાઉન્સેલીંગ તથા મેડિકલેમના વિષયની ચર્ચા ઉપર વિશેષ ભાર મુકાયો હતો. આ મીટીંગમાં શ્રી લોહાણા મહાપરિષદના પ્રમુખ શ્રી પ્રવિણભાઈ કોટકે પણ જે ડોક્ટરોને મળવા માટે પણ એપોઈન્ટમેન્ટ લેવી પડે તેવા તમામ તજજ્ઞો ખૂબજ સહજભાવે માતૃસંસ્થાના કાર્યાલય ઉપર વિશેષ સમય ફાળવી ઉપસ્થિત રહ્યા તે બદલ સૌને ધન્યવાદ પાઠવ્યા હતા.

આરોગ્ય સમિતિના અધ્યક્ષ ડૉ. નંદલાલ માનસેતાએ પણ આનંદની લાગણી વ્યક્ત કરી હતી. આ ઉપરાંત અનેક જગ્યાએ વિવિધ સંસ્થાઓ સાથે સંકળાયેલા હોવાથી પોતાની અપેક્ષા મુજબનો સમય આ પ્રવૃત્તિઓ અંગે ફાળવી ન શકતા હોવાથી દિલગીરી વ્યક્ત કરી હતી.

પ્રમુખ શ્રી પ્રવિણભાઈ કોટકે નેટવર્કિંગ દ્વારા રઘુવંશી ડોક્ટરો દ્વારા રઘુવંશી પરિવારોની સારવાર થાય અને શ્રી લોહાણા મહાપરિષદ દ્વારા પણ જરૂરિયાતમંદ દર્દીઓ માટે ડોક્ટરોને પણ માતૃસંસ્થાના કાર્યાલય પર સીધો ભલામણ પત્ર મોકલવા માટે અપીલ કરી હતી. ભાવનગરથી પધારેલ ડૉ. નરેશ સૂચક તેમજ સુશ્રી દક્ષાબેન સૂચક દ્વારા પણ આ મીટીંગના આયોજન માટે વિશેષ જહેમત ઉઠાવવામાં આવી હતી. આ મીટીંગમાં ડૉ. નંદલાલ માનસેતા, ડૉ. અનીષ ચંદારાણા, ડૉ. હર્ષદ ભૂપતકર, ડૉ. પ્રવિણ કાનાબાર, ડૉ. રશ્મિ ઠક્કર, ડૉ. કિરીટ વિઠલાણી, ડૉ. પરેશ રૂપારેલ, ડૉ. ભવદીપ ગણાત્રા, ડૉ. અમીત ચિતલીયા, ડૉ. અરવિંદ વિઠલાણી, ડૉ. પી.ડી. વિઠલાણી, ડૉ. પી.એસ. ઠક્કર, ડૉ. સુશ્રી

ઈલા માનસેતા, ડૉ. આનંદ ઠક્કર, ડૉ. નરેશ સૂચક, ડૉ. રવિ ઠક્કર, ડૉ. આર.એ. સચદેવ, ડૉ. એમ.આર. ઠક્કર, ડૉ. રશ્મિ સદાણી, ડૉ. નીતીન ઠક્કર, ડૉ. ચેતા ઠક્કર, ડૉ. નીતીન બુધ્ધદેવ, ડૉ. ઉર્મિ બુધ્ધદેવ, ડૉ. રશ્મિ ઠક્કર, ડૉ. ભૂપેન્દ્ર, ડૉ. આશિષ ગણાત્રા, ડૉ. જીજ્ઞેશ સચદે, ડૉ. જયેશ સચદે, ડૉ. રઘુરાજ સવાણી, ડૉ. ધવલ ઠક્કર, ડૉ. સુનિલ પોપટ, ડૉ. ભૂપતકર વિગેરે ઉપસ્થિત રહ્યા હતા. લગભગ સાંજે ૮.૩૦ કલાકે સૌ ભોજન લઈ છૂટા પડ્યા હતા.

- ડૉ. નંદલાલ માનસેતા
અધ્યક્ષ, આરોગ્ય સમિતિ



પ્રોફેશનલ સમિતિ



શ્રી લોહાણા મહાપરિષદ, પ્રોફેશનલ સમિતિ નોર્થ ઝોન આયોજીત GST કેન્દ્રીય બજેટ - ૨૦૧૭ ડીસા ખાતે યોજાયેલ અભ્યાસ સેમીનાર.

તા. ૨-૪-૧૭ના રોજ ડીસા મુકામે શ્રી લોહાણા મહાપરિષદ, પ્રોફેશનલ કમિટિ નોર્થ ઝોન દ્વારા સુંદર GST, કેન્દ્રીય બજેટ - ૨૦૧૭ હાઈલાઈટ્સ વિષય ઉપર સુંદર અભ્યાસ સેમીનાર યોજાયેલ જેમાં GST, નિષ્ણાત વક્તા શ્રી નિલેશભાઈ સુયક (સી.એ.) તથા કેન્દ્રીય બજેટ - ૨૦૧૭ હાઈલાઈટ્સ વિષયના નિષ્ણાત વક્તા અને પ્રોફેશનલ કમિટિના ચેરમેન

શ્રી શિલ્પાંગભાઈ કારીયા (સી.એ.)એ પોતાની સેવાઓ આપેલ અને આ કાર્યક્રમમાં મુખ્ય મહેમાન તરીકે શ્રી જે. ટી. અખાણી સાહેબ (IAS) જેઓ નિયામક શ્રી ગુજરાત ઉર્જા વિકાસ નિગમ ગાંધીનગર ઉપસ્થિત રહેલા અને અતિથિ વિશેષશ્રી ભગવાનભાઈ બંધુ/વરિષ્ઠ ઉપપ્રમુખ શ્રી અખિલ ગુજરાત લોહાણા સમાજ શ્રી ડૉ. નવિનભાઈ ઠક્કર (પ્રમુખ શ્રી ઈન્ડિયન રેડક્રોસ સોસાયટી તથા મહામંત્રી અમર જયોત એજ્યુકેશન ટ્રસ્ટ રાધનપુર) માન ડૉ. સી.એમ. ઠક્કર (પ્રિન્સિપાલ શ્રી આર્ટસ એન્ડ કોમર્સ કોલેજ રાધનપુર) તથા શ્રી પરેશભાઈ જીવરાણી (પ્રમુખ શ્રી કેમિસ્ટ એસોસિએશન ડીસા) ઉપસ્થિત રહેલા અને તમામ મહેમાનશ્રીઓએ પ્રાસંગિક ઉદ્બોધન કરેલ.

કાર્યક્રમની શરૂઆત આપણી સંસ્થાના ધ્વજવંદન ગીતથી શરૂ થયેલ કાર્યક્રમ સવારે ૯ થી ૧૦ ચા-નાસ્તો તથા ફેલોશીપ કરવામાં આવેલ ત્યારબાદ સવારે ૧૦થી ૨ વાગ્યા સુધી વક્તાઓ દ્વારા વિશિષ્ટ વક્તવ્ય પુરું પાડવામાં આવેલ. કુલ રજીસ્ટ્રેશન ૧૫૦ વહેપારી પ્રોફેશનલનું કરવામાં આવેલ. બહારગામના મહેમાનશ્રીઓને ભોજનની વ્યવસ્થા રાખવામાં આવેલ હતી. કાર્યક્રમનું સંચાલન શ્રી રાજેન્દ્ર એસ. ઠક્કર એડવોકેટ એન્ડ નોટરી (જેઓ શ્રી લોહાણા મહાપરિષદ, પ્રોફેશનલ કમિટિ નોર્થ ઝોન) દ્વારા કરવામાં આવેલ તથા આભાર વિધિ શ્રી કેયુર ઠક્કર દ્વારા કરવામાં આવેલ.

સંકલન : રાજેન્દ્ર એસ. ઠક્કર (એડવોકેટ એન્ડ નોટરી - ડીસા), પ્રમુખ શ્રી ધી બનાસકાંઠા ટેક્સ પ્રેક્ટિશનર્સ એસોસિએશન, શ્રી ભગવાનદાસ બંધુ, ડીસા.



વાત્સલ્ય સમિતિ - (મુંબઈ સહ મહારાષ્ટ્ર)

શ્રી લોહાણા મહાપરિષદ, મહારાષ્ટ્ર તથા મુંબઈ વિભાગની વાત્સલ્ય સમિતિ દ્વારા તા. ૨૯-૩-૨૦૧૭ના રોજ નાસિક ખાતે લોહાણા મહાજનના સહયોગથી એક કાર્યક્રમનું આયોજન થયું હતું.

આ કાર્યક્રમમાં શ્રીમતી રેખાબેન ખાખરીયાએ 'તમારું સ્વાસ્થ્ય તમારા હાથમાં' વિષય ઉપર સ્લાઈડ શો તથા સંભાષણ રજૂ કર્યું હતું તેમાં યોગાસન, એક્યુપ્રેશર તથા સુજોગ થેરાપી દ્વારા થતી વૈકલ્પિક ઉપચાર પદ્ધતિની ઉપયુક્ત માહિતી આપી હતી. આ કાર્યક્રમમાં વાત્સલ્ય સમિતિના ચેરપર્સન સૌ. મીનાબેન ઠક્કર તથા તેમની ટીમે હાજરી આપી હતી. સાથે સાથે નાસિક મહાજન દ્વારા શ્રી દરિયાલાલબાપાની જયંતિનો ઉત્સવ અને સરસ્વતી સન્માનનો કાર્યક્રમ પણ યોજાયેલ હતો. કાર્યક્રમમાં નાસિકના જ્ઞાતિજનોની મોટી સંખ્યામાં હાજરી હતી.



શ્રી રવુકુળ વિશ્વ



સંસ્થા સમાચાર

અમદાવાદ

સંકલન : જીતેન્દ્ર કારિયા, શશીકાંત કાનાણી

અમદાવાદના કાંકરીયા વિસ્તારમાં વેદ મંદિર પાસે આવેલી શ્રી અમદાવાદ લોહાણા મહાજન વાડીનું વાડીના નવીનીકરણનું કાર્ય પૂર્ણ થતાં નવનિર્મિત માતૃશ્રી ઉર્મિલાબેન નાનુભાઈ મજીઠીયા શ્રી અમદાવાદ લોહાણા મહાજન વાડીનો લોકાર્પણ કાર્યક્રમ તા. ૨૬ માર્ચ ૨૦૧૭ ના રોજ શ્રી લોહાણા મહાજન વાડી ખાતે યોજાયો આ કાર્યક્રમમાં આ સંસ્થા માટે આર્થિક રીતે સહયોગી બનેલા દાતા પરિવારો, વિવિધ સંસ્થાઓના પદાધિકારીઓ, ટ્રસ્ટી મંડળ તેમજ કારોબારી સભ્યો ઉપસ્થિત રહ્યા હતા. સવારે ૯.૦૦ કલાકે સંસ્થાના પ્રમુખ શ્રી ભગવાનજીભાઈ ચંદારાણા, મહામંત્રી શ્રી યોગેશભાઈ લાખાણી તથા મુખ્ય દાતા પરિવાર ના સભ્યો દ્વારા પ્રવેશ પાસે જલારામ મંદિર તેમજ ગ્રાઉન્ડ ફ્લોર અને પહેલા માળે રસોઈ ઘર ખૂલ્લું મુકવામાં આવ્યું. ગ્રાઉન્ડ ફ્લોર ઉપર શ્રી હાલાઈ ઘોઘારી કચ્છી લોહાણા મહાજન, શ્રી કચ્છી લોહાણા સમાજ - અમદાવાદ તેમજ શ્રી કચ્છ વાગડ લોહાણા મહાજન - અમદાવાદના સહયોગથી “વિરભાઈ મા હોલ”નું લોકાર્પણ થયું. પ્રથમ માળે “લાખાણી હોલ” તેમજ બીજા માળે ટેરેસ રિસેપ્શન લોજનું પણ લોકાર્પણ કરવામાં આવ્યું. લગભગ ૧૦.૩૦ કલાકે રઘુવંશી ધ્વજવંદન થી શરૂ થયેલ સ્ટેજ કાર્યક્રમમાં પ્રમુખ શ્રી ભગવાનજીભાઈ ચંદારાણાએ સ્વાગત પ્રવચન કરી સૌને આવકાર્યા હતા. મહામંત્રી શ્રી યોગેશભાઈ લાખાણીએ “મહાજનવાડીની ગઈકાલથી આજ” સુધીનો ચિતાર આપી સૌને માહિતગાર કર્યા હતા અને છેલ્લા વર્ષોની કામગીરીની તસ્વીરી ઝલક પણ સુંદર રીતે રજૂ કરવામાં આવી હતી. ત્યારબાદ મુખ્યદાતા પરિવાર વતી શ્રી કૌશિકભાઈ મજીઠીયા તેમજ ગુલાબ સીંગતેલ પરિવાર વતી શ્રી મુકેશભાઈ નથવાણી તેમજ આ સંસ્થા સાથે જોડાયેલા ત્રણેય મહાજનના પ્રમુખશ્રીઓ તેમજ શ્રી લોહાણા મહાપરિષદના પ્રમુખ શ્રી પ્રવિણભાઈ કોટક દ્વારા પ્રાસંગિક ઉદ્બોધનો કરવામાં આવ્યા હતા. ૨૯ જેટલા મુખ્ય દાતાશ્રીઓનું મેમેન્ટો અને સર્ટિફિકેટ અર્પણ કરી સન્માન કરવામાં આવ્યું હતું. આ ઉપરાંત આ વાડીના પૂર્વ મેનેજર તરીકે વર્ષો સુધી જેમણે સેવા આપી છે તેવા શ્રી બી.એમ. પંડ્યા તેમજ વાડીના નવીનીકરણના કાર્યમાં સંપૂર્ણ પ્રોજેક્ટના ઈન્ચાર્જ તરીકે જેમની સેવા પ્રાપ્ત થઈ છે તેવા શ્રી અશોકભાઈ ગજજરનું વિશેષ સન્માન કરવામાં આવ્યું હતું અને તેમની સેવાઓને બિરદાવવામાં આવી હતી. લગભગ બપોરે ૧.૦૦ કલાકે શ્રી મજીઠીયા પરિવાર તથા શ્રી સોમછાત્રા પરિવારના સૌજન્ય દ્વારા આયોજિત ભોજન પ્રસાદ લઈ સૌ છૂટા પડ્યા હતા.

અમદાવાદ

અમદાવાદ (હા.ધો.ક.) લોહાણા મહાજન શ્રી જલારામ સેવા મંડળ દ્વારા તા. ૨૯ માર્ચ, ૨૦૧૭ને બુધવારના રોજ શ્રી દરિયાલાલ દેવ જયંતિ મહોત્સવનું આયોજન માતૃશ્રી ઉર્મિલાબેન નાનુભાઈ મજીઠીયા શ્રી અમદાવાદ લોહાણા મહાજન વાડી (હાલાઈ - ઘોઘારી કચ્છી લોહાણા સ્થાપિત), વેદમંદિર પાસે, કાંકરીયા, અમદાવાદ ખાતે કરવામાં આવ્યું હતું. જેમાં સાંજે ૪.૩૦ કલાકેથી ભક્તિસંગીત તથા સાંજે ૬.૩૦ કલાકે શ્રી દરિયાલાલ દેવની પૂજનવિધિ કરવામાં આવી હતી અને ત્યારબાદ જ્ઞાતિના સેવાભાવીઓનું મરણોત્તર સન્માન કરવામાં આવ્યું હતું. સાંજે ૭.૦૦ કલાકે સમૂહ આરતીનું આયોજન કરવામાં આવ્યું હતું ત્યારબાદ સાંજે ૭.૧૫ કલાકે મહાપ્રસાદ લઈ સૌ છૂટા પડ્યા હતા.

અમદાવાદ (હા.ધો.ક.) લોહાણા મહાજન શ્રી જલારામ સેવા મંડળ દ્વારા તા. ૫ એપ્રિલ, ૨૦૧૭ને બુધવારના રોજ શ્રી જલારામ સેવા મંડળ, ખમાસા, આસ્ટોડિયા રોડ ખાતે શ્રી રામ જયંતિ મહોત્સવનું આયોજન કરવામાં આવ્યું હતું. સવારે ૯.૩૦ કલાકથી પૂજનવિધિ અને ત્યારબાદ આરતી કરવામાં આવી હતી. ત્યારબાદ શ્રી જલારામ સેવા મંડળ આયોજિત બપોરે ૧૨.૦૦ થી ૨.૦૦ કલાક સુધી ભંડારો કરવામાં આવ્યો હતો.

અમદાવાદ

શ્રી લોહાણા પરિવાર, અમદાવાદ દ્વારા તા. ૧૯ માર્ચ, ૨૦૧૭ને રવિવારના રોજ સંસ્કાર કેન્દ્ર, પાલડી ખાતે દશમુ સમૂહ લગ્ન મહોત્સવનું આયોજન કરવામાં આવ્યું હતું. આ લગ્ન મહોત્સવમાં સવારે ૮ કલાકથી માંગલિક પ્રસંગો યોજવામાં આવ્યા હતા. જેમાં મુખ્ય મહેમાન તરીકે શ્રી ભાણસાહેબ સમાધિસ્થાન કમીજલાના મહંત શ્રી જાનકીદાસ બાપુ, શ્રી આઈ.કે. જાડેજા કાર્યવાહક અધ્યક્ષ, સ્વર્ણિમ ગુજરાત, શ્રી ગૌતમભાઈ શાહ મેયરશ્રી અમદાવાદ શહેર અને અતિથિ વિશેષ તરીકે શ્રી લોહાણા મહાપરિષદના પ્રમુખ શ્રી પ્રવિણભાઈ કોટક, ગવર્નર શ્રી યોગેશભાઈ લાખાણી, ઉપપ્રમુખ શ્રી ઉમંગભાઈ ઠક્કર, વાઈસ ગવર્નર શ્રી પરેશભાઈ ભૂપતાણી, મંત્રી શ્રી હિમાંશુભાઈ ઠક્કર, ખજાનચી શ્રી હિંમતભાઈ કોટક તથા અખિલ ગુજરાત લોહાણા સમાજના પ્રમુખ શ્રી ધનવાનભાઈ કોટક ઉપસ્થિત રહ્યા હતા. ખૂબ જ સફળતાપૂર્વક સંપન્ન થયેલ આ લગ્ન મહોત્સવમાં ૯ યુગલોએ ભાગ લીધો હતો અંતમાં સૌ ભોજન પ્રસાદ લઈ છૂટા પડ્યા હતા.

અમદાવાદ

તા. ૨૯-૩-૨૦૧૭ના રોજ શ્રી કચ્છ વાગડ લોહાણા મહાજન ટ્રસ્ટ અમદાવાદ દ્વારા દરિયાલાલ જયંતિ મહોત્સવ કેશવભાગ પાર્ટી પ્લોટ, સાયન્સ સીટી સોલા ખાતે ધામધૂમથી ઉજવાયો. આ મહોત્સવમાં પ્રમુખ શ્રી જગદીશભાઈ મજીઠીયાએ તથા મંત્રી શ્રી હર્ષદભાઈ રાચ્છે પ્રાસંગિક ઉદ્બોધન કર્યું હતું અને બે વર્ષ દરમિયાન થયેલી સંસ્થાની પ્રવૃત્તિઓમાં તમામ જ્ઞાતિબંધુઓના સાથ સહકાર બદલ આભારની લાગણી વ્યક્ત કરી હતી. શ્રી જગદીશભાઈ મજીઠીયાએ આ ટર્મને પૂર્ણ થયેલી જાહેર કરતાં શ્રી હિમાંશુભાઈ ઠક્કરને નવા પ્રમુખ તરીકે ઘોષિત કર્યા હતા જેને ઉપસ્થિત સૌ સભ્યોએ તાળીઓના ગડગડાટથી વધાવી લીધા હતા. આ પ્રસંગે શુભેચ્છા પાઠવવા માટે શ્રી લોહાણા મહાપરિષદના પ્રમુખ શ્રી પ્રવિણભાઈ કોટક, ગવર્નર શ્રી યોગેશભાઈ લાખાણી, ખજાનચી શ્રી હિંમતભાઈ કોટક, શ્રી ધર્મશભાઈ હરીયાણી, શ્રી ભરતભાઈ કોટક, શ્રી મનુભાઈ પૂજારા, શ્રી મહેન્દ્રભાઈ સોમાણી, શ્રી હરીશભાઈ ઠક્કર તથા હર્ષદરાય ઠક્કર, શ્રી ભવાનભાઈ કોટક તથા વિવિધ સંસ્થાના અગ્રણીઓ ઉપસ્થિત રહ્યા હતા.

અમદાવાદ

તા. ૫-૪-૨૦૧૭ ને બુધવારના રોજ અમદાવાદ (પૂર્વ) લોહાણા સમાજ આયોજિત શ્રી રામ જયંતિ મહોત્સવ અને ૫૧ યજ્ઞોપવિત મહોત્સવનું આયોજન ચંદ્રપ્રસાદ દેસાઈ હોલ, સમજુબા હોસ્પિટલ, બાપુનગર, અમદાવાદ ખાતે કરવામાં આવ્યું હતું. જેમાં તા. ૪ ને મંગળવારે સાંસ્કૃતિક કાર્યક્રમ યોજવામાં આવ્યો હતો જેમાં જામ જોધપુરની નાની બાળાઓ દ્વારા બાલકૃષ્ણ લીલા, શિવ તાંડવ, જલારામ બાપાના દર્શન, મા-બાપને ભૂલશો નહી, અને દંપતિનો દેકારો નામનો કોમેડી નાટકનો શો યોજવામાં આવ્યો હતો.

સંકલન : ભરત માવાણી

કલકત્તા

રઘુવંશી ફોરમ, રઘુવંશી મહિલા ફોરમ અને રઘુવંશી ફોરમ યુથ વિંગના ઉપલક્ષે તા. ૧૧ માર્ચ ૨૦૧૭ના રોજ શ્રી કલકત્તા ગુજરાતી સમાજ ખાતે રંગોત્સવનું આયોજન થયેલ જેમાં ૨૫૦ થી પણ વધારે સંખ્યામાં સભ્યો તથા તેમના પરિવારજનો હાજર રહ્યાં હતાં. કાર્યક્રમના પાસ વિતરણ સમયે દરેકને એક ફોલ્ડરમાં રંગોત્સવની વિગતોનું બ્રોશર, પેન તથા રાઈટિંગ પેડ કાર્યક્રમના પાસ સાથે આપવામાં આવ્યા હતા.

આ અવસરે કાર્યક્રમની થીમ 'હોલી-બોલી'ને અનુલક્ષીને વિવિધ શ્રેણીઓમાં જુદી જુદી પ્રતિયોગિતાઓ રાખવામાં આવી હતી. રઘુવંશી ફોરમ યુથ વિંગના પ્રમુખ અમિતભાઈ પોપટ, ભાવિકાબેન પોપટ તથા સમિતિ સભ્યોએ મંચ પાસે બોલિવૂડ થીમ આધારિત રોમાંચક ફોટો બૂથ સજાવ્યું હતું, જ્યાં સહુએ અલગ અલગ અંદાજમાં પરિવાર તથા પ્રિયજનો સાથે ફોટા પડાવી સ્મૃતિઓ અંકિત કરી હતી.

આશરે ૭ વાગે કાર્યક્રમની શરૂઆત કરતાં રઘુવંશી ફોરમના પ્રમુખ કિશોરભાઈ દત્તાણીએ સહુનું ભાવભર્યું સ્વાગત કર્યું હતું. બાદ શ્રી કલકત્તા ગુજરાતી સમાજના પ્રમુખ અને રઘુવંશી ફોરમના સ્થાપક રવિન્દ્રભાઈ વાઘાણીએ ફોરમ દ્વારા આયોજિત આ રંગારંગ કાર્યક્રમ તથા આ આયોજનને સફળ રીતે સાકાર કરવા બદલ સમિતિ સભ્યો તથા દરેક કાર્યકર્તાઓનો આભાર માન્યો હતો.

રઘુવંશી ફોરમના અન્ય સ્થાપકો હીરાલાલભાઈ રાજા અને પુરુષોત્તમભાઈ પારેખ સહિત સર્વે સમિતિ સભ્યો, કાર્યકર્તાઓ અને શ્રોતાઓએ ફોરમના પ્રમુખ કિશોરભાઈ દત્તાણી તથા શ્રેષ્ઠ ઠક્કરને જન્મદિવસની શુભકામનાઓ આપી તેમના હાથે કેક કપાવી ઉજવણી કરી હતી. બાદ હીનાબેન જસાણી, દીપકભાઈ કોટેયા, મિનેશભાઈ ઠક્કર અને સોનાબેન ઠક્કરે હોળીના રસિયાનું ગાન કર્યું હતું. જેનો સહુએ આનંદ માણ્યો હતો. અંતમાં ફિલ્મી ગીતો પર સહુએ મન મૂકીને ડાન્સનો આનંદ માણ્યો હતો. વિવિધ સ્વાદિષ્ટ વાનગીઓ અને ચાટનો આસ્વાદ માણી સહુ આનંદિત વાતાવરણમાં છૂટા પડ્યાં હતાં.

સંકલન : કિશોર દત્તાણી

થાણા

શ્રી થાણા હાલાઈ લોહાણા મહાજન ટ્રસ્ટ થાણા દ્વારા દુષ્ટ વૃત્તિનો નાશ થઈ સદ્વૃત્તિ કેળવાય આવી ધાર્મિક ભાવનાથી ઉજવાતી હોળીનાં પ્રસંગનાં અનુસંધાનમાં તા. ૧૨-૩-૨૦૧૭ ને રવિવારના રોજ સાંજે ૪.૦૦ વાગ્યાથી રાત્રે ૭.૦૦ વાગ્યા સુધી “હોળીનાં રસિયા”નું આયોજન કરવામાં આવેલ હતું જેમાં વ્રજનાં સુપ્રસિદ્ધ કલાકાર પંડિત શ્રી લક્ષ્મણપ્રસાદ શર્મા (ગોકુળવાસી) એ તેમનાં અસંખ્ય કલાકારો સાથે પ્રાચીન હોળીનો આનંદ લુંટાવેલ જેમાં (૧) લક્ષ્મણાર હોળી (૨) ફુલ ફાગુન હોળી (૩) મયુર નૃત્ય (૪) દિવા નૃત્ય (૫) વ્રજ વંદના (૬) ચક્ર નૃત્ય (૭) શંકર લીલા (૮) માખણ લીલા (૯) ફુલોની હોળી જેવાં વિવિધ નૃત્યો તેમજ લીલાઓ રજૂ કરી સર્વે વૈષ્ણવોને વ્રજમાં હોવાનો અહેસાસ કરાવી હોળીનો તેમજ રસીયાઓને આનંદ લુંટાવેલ. સાથે સાથે ઠાકોરજીનાં યુગલ સ્વરૂપની ઝાંખી પણ કરાવેલ હતી. મહાજનનાં પ્રમુખ શ્રી મહેશભાઈ નાથાલાલ ઠક્કર, ઉપપ્રમુખ શ્રી પ્રકાશભાઈ જાદવજીભાઈ ખખ્ખર, ટ્રસ્ટીશ્રી પ્રશાંતભાઈ અરૂણકુમાર દાવડા, શ્રી ભરતભાઈ જગજીવનદાસ ઠક્કર તેમજ ભૂતપૂર્વ ટ્રસ્ટી શ્રી રમણલાલ છગનલાલ ઠક્કરે ઠાકોરજી તેમજ ટાકોરજીનાં યુગલ સ્વરૂપની આરતી ઉતારેલ હતી.

સંકલન : લક્ષ્મીદાસ ગોકાણી

વલ્લભવિદ્યાનગર

શ્રી જલારામ લોહાણા વિદ્યાર્થી ભવન, વિદ્યાનગર ખાતે તા. ૫-૩-૨૦૧૭ના રોજ સંસ્થામાં ૨૩મો બ્લડ ડોનેશન કેમ્પ તથા થેલેસેમિયા ટેસ્ટનું આયોજન રેડ ક્રોસ સોસાયટી, આણંદના સહયોગથી તેમજ પ્રમુખ જવેલર્સવાળા શ્રી ઘનશ્યામભાઈ સોની, લાયન્સ ક્લબ આણંદ અને રઘુવીર ફાઉન્ડેશનવાળા પરેશભાઈ કારીયાના સૌજન્યથી ખૂબ સફળતાપૂર્વક સંપન્ન થયો. કાર્યક્રમની શરૂઆત પ્રાર્થનાથી થયા બાદ સંસ્થાના માનદમંત્રી પ્રો. ચંદ્રકાન્તભાઈ તન્નાએ સૌ મહેમાનને આવકારી સંસ્થામાં ચાલતી વિવિધ પ્રવૃત્તિઓની માહિતી આપી હતી. હસમુખભાઈ કારીયાએ પ્રાસંગિક ઉદ્બોધન કરી સૌનું ભગવદ્ ગીતા અને તુલસીના છોડથી સ્વાગત કર્યું હતું. દર વર્ષની જેમ સંસ્થામાં ૧૦૨ બોટલ બ્લડ એકઠું થાય તે માટે વિદ્યાર્થીઓ કટિબદ્ધ થયા હતા તેમજ ૪૫ ભાઈબહેનોનો થેલેસેમિયા ટેસ્ટ પણ કરવામાં આવ્યો હતો.

સંકલન : ચંદ્રકાંત તન્ના

ભૂજ

શ્રી અખિલ કચ્છ લોહાણા મહાજન ભૂજ આયોજિત તા. ૧૯ માર્ચ, ૨૦૧૭ને રવિવારે સવારે ૯.૩૦ કલાકે ટાઉન હોલ, ભુજ ખાતે યુવક-યુવતી પરિચય મેળાનું આયોજન કરવામાં આવ્યું હતું. શ્રી અખિલ કચ્છ લોહાણા મહાજન દ્વારા આ વર્ષે દ્વિતીય પરિચય મેળાનું આયોજન કરવામાં આવ્યું હતું. ખુબ જ સફળતાપૂર્વક સંપન્ન થયેલ પરિચય મેળામાં અસંખ્ય રઘુવંશી દિકરા, દિકરીઓએ ભાગ લીધો હતો. ત્યારબાદ સૌ ભોજન પ્રસાદ લઈ છુટા પડ્યા હતા. સંકલન : સુરેશ ઠક્કર

જૂનાગઢ

પ્રભાવ ચેરીટેબલ ટ્રસ્ટ પ્રેરિત રઘુવંશી સખી સહિયર વૃંદ - જૂનાગઢ દ્વારા એવરશાઈન એપાર્ટમેન્ટ, તળાવ દરવાજા ખાતે હોળીનાં રસિયા જન્મદિવસની ઉજવણી - વાનગીનું ડેમો-સ્ટ્રેશન - મહિલા દિનની ઉજવણી - મેયરશ્રીનું સન્માન કરવામાં આવ્યું હતું. શનિવાર તા. ૪-૩-૨૦૧૭ના રોજ હોળીનાં તહેવારો સબબ રઘુવંશી સખી સહિયર વૃંદ દ્વારા વિવિધ કાર્યક્રમોની વણઝાર ચાલી રહેલ છે. પ્રથમ ચરણમાં દિપ પ્રાગટ્ય માનનીય મેયર શ્રીમતી આદ્યશક્તિબેન મજમુદાર દ્વારા કરવામાં આવેલ. તેઓનું સન્માન શ્રીમતી ચેતનાબેન મિશ્રાણીએ શાલ ઓઢાડી કરેલ તેમજ મિશ્રાણી પરિવાર તરફથી સ્વાતિબેન મિશ્રાણીએ મોમેન્ટો આપેલ તેમજ સંસ્થા દ્વારા ચાલતા અન્નક્ષેત્રમાં સેવા આપતા બહેનોની કમીટીએ જલારામબાપાની પ્રતિમા આપેલ તેમજ સમગ્ર સખી સહિયર વૃંદ મેયરશ્રીને કલકત્તા હાસ્ય દ્વારા સન્માનિત કરેલ.

અમદાવાદ

જય જલિયાણ એજ્યુ.એન્ડ ચેરી. ટ્રસ્ટએ સમાજનાં ઉત્થાનનાં કાર્યો કરતી સંસ્થા છે જય જલિયાણ એજ્યુ. એન્ડ ચેરી. ટ્રસ્ટ સંચાલિત તથા શ્રી લોહાણા મહાપરિષદની પર્યાવરણ સમિતિની પ્રેરણાથી “પાણી બચાવો - જીવન બચાવો” અંતર્ગત તા. ૨૨-૩-૨૦૧૭ (વિશ્વ જળ દિવસ)ના રોજથી ઉનાળાની અસહ્ય ગરમીથી ત્રસ્ત વેજલપુર વિસ્તારનાં નગરજનો માટે “ઠંડા પાણીની પરબ”નું લોકાર્પણ કરવામાં આવ્યું. આ પ્રસંગે ટ્રસ્ટના પ્રમુખ શ્રી મુકેશ ગોવાણી ટ્રસ્ટના સેક્રેટરી શ્રી અલ્પેશ ગોવાણી, શ્રી લોહાણા મહાપરિષદના મંત્રી શ્રી હિમાંશુભાઈ ઠક્કર, શ્રી લોહાણા મહાપરિષદની પર્યાવરણ સમિતિના રાષ્ટ્રીય અધ્યક્ષ શ્રી કિરીટભાઈ ભીમાણી, વેજલપુર વોર્ડ પ્રમુખ શ્રી સુરેન્દ્રભાઈ ખાયર, જય જલિયાણ સત્સંગ મંડળના તમામ સભ્યશ્રીઓ, વેજલપુર વિસ્તારનાં નગરજનો ઉપસ્થિત રહ્યા હતા. તા. ૨૩-૩-૨૦૧૭ (વિશ્વ જળ દિવસ)થી શરૂ કરી તા. ૫-૬-૨૦૧૭ (વિશ્વ પર્યાવરણ દિવસ) સુધી “ઠંડા પાણીની પરબ” ચલાવવામાં આવશે.

સંકલન : મુકેશ ગોવાણી

માંડવી

માંડવી લોહાણા મહાજન દ્વારા ચૈત્રી બીજની ઉજવણી કરવામાં આવી. જેમાં ભવ્ય રથયાત્રામાં સંલગ્ન સંસ્થાઓ તથા દાતાશ્રીઓ તરફથી સાંપડેલ સહકાર બદલ સૌના અભિવાદનનો એક કાર્યક્રમ યોજવામાં આવ્યો હતો. જેમાં સૌ પ્રથમ માંડવી નગરપાલિકા દ્વારા રથયાત્રા જ્યાંથી પસાર થવાની હતી ત્યાંના રૂટ ઉપર સુંદર સફાઈ અને દવાના છંટકાવ સાથે ટ્રેક્ટરની સુવિધા પૂરી પાડવા બદલ નગર અધ્યક્ષ તથા શ્રી માંડવી લોહાણા મહિલા મંડળના પ્રમુખ શ્રી સુશ્રી સુજાતાબેન ભાયાણીનું જાહેર સન્માન કરી અને આભારની લાગણી વ્યક્ત કરવામાં આવેલ. નગર અધ્યક્ષ સુજાતાબેન પોતાના સન્માનના પ્રત્યુત્તરમાં સમાજ માટે કોઈપણ સેવા હોય તો તે સેવા હરહંમેશ કરતા રહેવાની અને સમાજનું ઋણ અદા કરવાની તેમણે ભાવના વ્યક્ત કરેલ. આ ઉપરાંત શોભાયાત્રા સમિતિના કન્વીનર શ્રી દિનેશભાઈ કોટક તથા અનિલભાઈ તન્ના તેમજ શ્રી સંજય કોઠારીનો સુંદર વ્યવસ્થા તથા આયોજન માટે જહેમત લેવા બદલ તેમનો આભાર વ્યક્ત કરવામાં આવેલ. સમાજ તરફથી તા. ૫-૪-૨૦૧૭ના રોજ રામનવમી એટલે કે લોહાણા રઘુવંશી સમાજના ઈષ્ટદેવ શ્રી રામચંદ્રજીનો જન્મોત્સવ ધામધૂમથી ઉજવવાનું નક્કી કરવામાં આવેલ.

સંકલન : જયેશભાઈ સોમૈયા

હેંદરાબાદ

રંગબરસે હોલી મિલન રંગોત્સવ શ્રી હેંદરાબાદ - સિકંદરાબાદ લોહાણા મહાજનવાડી મધ્યે તા. ૧૩-૩-૨૦૧૭ ના રોજ મોજ-મસ્તી-મજા સાથે યોજવામાં આવેલ. આ કાર્યક્રમના પ્રારંભમાં મહિલા મંડળની બહેનો શ્રીમતી ભાવનાબેન લાખાણી, સુશ્રી શૈલાબેન પૌરાણા, સુશ્રી વનીતાબેન વિઠલાણી, સુશ્રી લતાબેન પલણે હોળીના ગીતોની રસલ્હાણ દ્વારા કરેલ. લોહાણાની છાતીને પદ્મ કરતી “લોહાણા ગાથા” રજૂ કરી શ્રી નીતીન નથવાણીએ પધારેલ લોહાણા જ્ઞાતિજનોને આત્મગૌરવની અનુભૂતિ કરાવેલ. અનિષ ચોટાઈ, દિપેશ તન્ના, રાજેશ ચોટાઈ, નટુભાઈ ગણાત્રા, રમેશ નથવાણીએ જુગલબંધીનો નવતર કાર્યક્રમ પધારેલ જ્ઞાતિજનો સાથે રજૂ કરી સર્વેને મજા કરાવેલ. Tounge Twist માં “પીતલ કે પતીલેમે” પપીતા - પીલા પીલા લગલગાટ એક શ્વાસે બોલી શ્રીમતી હંસાબેન છગનભાઈ રામાણીએ મોજ કરાવેલ. ભાવનાબેન લાખાણી, જીતુભાઈ કાનાબાર, સતીષભાઈ માખેયા વિગેરે વિવિધ મસ્તીભર્યા નિવેદનો રજૂ કરેલ. શ્રી હસમુખભાઈ હિંડોયાએ સદાબહાર દેવઆનંદનું લોકપ્રિય ગીત ‘કાંછી રે કાંછી રે’ પ્રસ્તુત કરી આનંદ કરાવેલ. મોજ, મસ્તી મજા સભર ‘રંગબરસે’ કાર્યક્રમમાં જ્ઞાતિના ૧૫૦ સભ્યોએ હાજર રહી હોલી મિલનના રંગારંગ કાર્યક્રમને આનંદોલ્લાસ સાથે માણ્યો હતો.

સંકલન : નીતીન નથવાણી

ગાંધીનગર

શ્રી જલારામ સેવા સમાજ ગાંધીનગર દ્વારા જલારામ મંદિર ખાતે તા. ૨૯ માર્ચ, ૨૦૧૭ ના રોજ શ્રી દરિયાલાલ જયંતિ મહોત્સવ ઉજવાયો જેમાં પૂ. દરિયાલાલ દાદાની પૂજનવિધિ મૂર્તિદાતા શ્રી કાનજીભાઈ દેવકરણ મજીઠીયા પરિવારના હસ્તે કરવામાં આવી હતી. બપોરે સૌએ મહાપ્રસાદનો લાભ લીધો હતો. આ ઉપરાંત સંસ્થા દ્વારા તા. ૫-૪-૨૦૧૭ ના રોજ શ્રી રામનવમી મહોત્સવ તેમજ રક્તદાન શિબિરનું આયોજન પણ કરવામાં આવેલ છે. તા. ૧૧-૪-૨૦૧૭ના રોજ શ્રી હનુમાન જયંતિ મહોત્સવનું પણ આયોજન ટીમ દ્વારા કરવામાં આવેલ છે.

સંકલન : જીતેન્દ્રકુમાર સેજાણી



શાબાશ રઘુવંશી

માતૃસંસ્થા શ્રી લોહાણા મહાપરિષદના ખૂબ ખૂબ અભિનંદન



શ્રી લોહાણા મહાપરિષદના ગુજરાત વિભાગના યુવા અધ્યક્ષ શ્રી ધવલભાઈ આચાર્યની ગુજરાત યુવા ભાજપમાં કેન્દ્ર અને રાજ્ય સરકાર દ્વારા શરૂ કરાયેલ વિવિધ યોજનાઓના સેતુ સેલના કન્વીનર તરીકેની તાજેતરમાં નિમણૂક કરવામાં આવી છે. શ્રી ધવલભાઈ આચાર્યને મળેલ આ મહત્વના સ્થાન દ્વારા તેઓ સમગ્ર ગુજરાતના યુવાનોને સંકલિત કરી સરકારશ્રીની વિવિધ યોજનાઓનો લાભ દરેક પ્રદેશના જરૂરિયાતમંદ પરિવારોને પહોંચાડવામાં મજબૂત માધ્યમ બનશે તેવી અનન્ય શ્રદ્ધા સાથે માતૃસંસ્થા શ્રી લોહાણા મહાપરિષદના ખૂબ ખૂબ અભિનંદન....



જયેશ એ. ઠક્કર દાહોદ ખાતેથી રાજકોટ બદલી થઈ ત્યાં ચીફ જ્યુ.મેજિસ્ટ્રેટ સીનીયર ડિવિઝનમાં તેમનો હોદ્દો હતો રાજકોટમાં તેમને એડી. ડિસ્ટ્રીક્ટ એન્ડ સેસન્સ જજ તરીકે બઠતી મળી અને હાલ તેઓ જેતપુર ખાતે ડિસ્ટ્રીક્ટ એન્ડ સેસન્સ જજ તરીકે ફરજ બજાવે છે તે બદલ શ્રી લોહાણા મહાપરિષદ શ્રી જયેશભાઈને ખૂબ ખૂબ અભિનંદન પાઠવે છે. શ્રી જયેશભાઈના ભાઈ વિપુલભાઈ ઠક્કર પણ ગાંધીધામ ખાતે એડી. સિવિલ જજ તરીકે સેવા બજાવે છે તેઓને પણ માતૃસંસ્થા શ્રી લોહાણા મહાપરિષદ ખૂબ ખૂબ અભિનંદન પાઠવે છે.



ગુજરાત સરકારના અન્ન અને નાગરિક પુરવઠા વિભાગના સચિવાલય તરફથી જિલ્લા પુરવઠા અને તકેદારી સમિતિની રચના કરવામાં આવેલ છે. સદર સમિતિમાં જિલ્લા ભારતીય સેવા મંડળના માનદ્ મંત્રી અને સામાજિક કાર્યકર શ્રી લીલાધરભાઈ ચંદેની સદસ્ય તરીકે નિમણૂક કરવામાં આવેલ, માતૃસંસ્થા શ્રી લોહાણા મહાપરિષદ તરફથી શ્રી લીલાધરભાઈ ચંદેને ખુબ ખુબ અભિનંદન...



દુબઈમાં મે મહિનામાં કરાટે બુડોકોન કપ ઈન્ટર નેશનલ ચેમ્પિયન શીપ યોજાવાની છે. દેશભરમાં સ્પર્ધકોમાંથી કચ્છ ખેડોઈની અને અત્યારે શાણામાં ધો.૬માં ભણતી અંજલિ કિરણ જોબનપુત્રા પણ આ સ્પર્ધામાં ક્વોલીફાય થયેલ છે. સપ્ટેમ્બર-૨૦૧૬માં શ્રીલંકામાં યોજાયેલ કરાટે સ્પર્ધામાં અંજલિએ કાતા અને કુમિતિમાં સિલ્વર મેડલ પ્રાપ્ત કર્યા હતા. ફેબ્રુઆરી-૨૦૧૭માં એશિયન કપમાં કાતા ઈવેન્ટમાં ગોલ્ડ કપ મેળવી કચ્છી લોહાણા જ્ઞાતિનું હીર આંતરરાષ્ટ્રીય ક્ષેત્રે દર્શાવ્યું. આ સ્પર્ધામાં છ દેશોના જાપાન, ચાઈના, બ્રૂટાનના પોતાની વય જૂથના હરીફોને માત કરી આ સિદ્ધિ મેળવી છે તે બદલ માતૃસંસ્થા શ્રી લોહાણા મહાપરિષદ તરફથી ખૂબ ખૂબ અભિનંદન...



શ્રી આણંદ લોહાણા મહાજનના સભ્ય શ્રી કૌશિકભાઈ જગજીવનદાસની દિકરી ચિ. ભૂમિ, એમ.એસ. યુનિવર્સિટી વડોદરા ખાતે પી.એચ.ડી. કરી રહેલ છે. ઈન્ટરનેશનલ સાયન્સ સામ્પોસિયમ - ૨૦૧૭ દ્વારા કિસ્ટ કોલેજ રાજકોટ ખાતે તા. ૨૬/૨૭, ફેબ્રુ.ના આયોજીત An Inventory on Diversity and Distribution.... In Gujarat, India ના Zoology રીસર્ચ કેટેગરીમાં ઓરલ પ્રેઝન્ટેશન રજૂ કરી સ્પર્ધામાં પ્રથમ સ્થાન પ્રાપ્ત કરેલ છે. ચિ. ભૂમિ ઠક્કરને આવી આંતરરાષ્ટ્રીય સંસ્થાની સ્પર્ધામાં પ્રથમ સ્થાન મેળવવા બદલ માતૃસંસ્થા શ્રી લોહાણા મહાપરિષદ તરફથી ચિ. ભૂમિને ખૂબ ખૂબ અભિનંદન...



શ્રી કરન જયેન્દ્રભાઈ તન્નાને વિશ્વના અગ્રગણ્ય આર્થિક સામાયિક ફોર્બ્સ દ્વારા દર વર્ષે ભારતના વિવિધ આર્થિક ક્ષેત્રમાં વિશિષ્ટ સિધ્ધિ મેળવનાર ૩૦ વર્ષથી નીચેની ઉંમરના ૩૦ યુવાનોની યાદી બહાર પાડવામાં આવે છે જેમાં ભાઈ શ્રી કરણ (રોજગાર સમિતિના અધ્યક્ષ શ્રી જયેન્દ્રભાઈ તન્ના સુપુત્ર)નો બિઝનેસ ડેવલોપમેન્ટ માટે ભારતમાં વિશેષ પ્રકારનાં ફેન્ચાઈઝી મોડલ ડેવલોપ કરવા માટે સમાવેશ થવા બદલ ખૂબ ખૂબ અભિનંદન..



કીડની - લીવર - પેન્ક્રીઆસ ટ્રાન્સપ્લાન્ટેશનના જગપ્રસિદ્ધ નિષ્ણાત ચેન્નઈના ડૉ. આનંદ કે. ખખ્ખરને રાષ્ટ્રપતિશ્રી પ્રણવ મુખર્જીના હસ્તે નેશનલ એવોર્ડ એનાયત થયો. તેમણે પાંચ માસના બાળકથી શરૂ કરીને ૭૪ વર્ષની વયના દર્દીઓની સારવાર દ્વારા ૧૭૦૦ જેટલા લીવરનું પ્રત્યારોપણ કર્યું છે જેમાં ૨૫ જેટલા પેન્ક્રીઆસના પ્રત્યારોપણનો પણ સમાવેશ થાય છે. તેમણે એક દિવસમાં ૨૩ અંગો મેળવીને અને સતત ૩૬ કલાકની સર્જરી દ્વારા પાંચ લીવરનું પ્રત્યારોપણ કરીને આશ્ચર્ય સર્જ્યું હતું. ડૉ. આનંદ ખખ્ખરે મલ્ટી ઓર્ગન ટ્રાન્સપ્લાન્ટ ક્ષેત્રે બજાવેલી વિશિષ્ટ કામગીરી બદલ તેમને ડૉ. બી.સી. રોય નેશનલ એવોર્ડ તેમજ રાષ્ટ્રીય સન્માન બદલ શ્રી લોહાણા મહાપરિષદ તરફથી ખૂબ ખૂબ અભિનંદન...



ગુજરાત યુવા ભાજપમાં વિવિધ રચનાત્મક કાર્યો માટે કન્વીનર તરીકે નિમણૂક થયેલ છે. શ્રી જનકભાઈ દ્વારા પણ તેમને મળેલ આ સ્થાન દ્વારા સમગ્ર સમાજની સુંદર સેવા થાય અને વધુ ને વધુ યુવાનો તેમની સાથે જોડાય તેવી અનન્ય શ્રદ્ધા સાથે માતૃસંસ્થા શ્રી લોહાણા મહાપરિષદના ખૂબ ખૂબ અભિનંદન....



ગુજરાત યુવા ભાજપમાં સ્વચ્છતા અભિયાન અને બેટી બચાવો - બેટી પઢાવો અભિયાનના કન્વીનર તરીકે નિમણૂક થયેલ છે. શ્રી વ્રજેશભાઈ દ્વારા પણ તેમને મળેલ આ સ્થાન દ્વારા સમગ્ર સમાજની સુંદર સેવા થાય અને વધુ ને વધુ યુવાનો તેમની સાથે જોડાય તેવી અનન્ય શ્રદ્ધા સાથે માતૃસંસ્થા શ્રી લોહાણા મહાપરિષદના ખૂબ ખૂબ અભિનંદન....



નવીન નજરાણું.....સ્વદિમિ સોપાન



આર.સી.ટી. ભાગવત અતિથી ભવન



ખુબ જ હર્ષ અને ગૌરવ સહ એ વાત આનંદ અપાવે છે કે, આપણા સમાજમાં અસંખ્ય જ્ઞાતિ શ્રેષ્ઠીઓ સેવાધર્મ બજાવવા હંમેશા તત્પર રહે છે. પ્રમુખ શ્રી પ્રવિણભાઈ કોટકના સફળ નેતૃત્વ અને રાહબરી હેઠળ શિક્ષણ અને આરોગ્યના બે મુખ્ય પ્રકલ્પોની સાથે સાથે માતૃસંસ્થા શ્રી લોહાણા મહાપરિષદ અન્ય એક મહત્વના સમાજ ઉપયોગી પ્રકલ્પ સાથે જ્ઞાતિ સમક્ષ ઉપસ્થિત છે. આ નવીન પ્રકલ્પ એટલે આર.સી.ટી. ભાગવત અતિથી ભવન... મોંઘવારીના આ સમયમાં જ્ઞાતિબંધુઓને રહેવા તથા જમવાની અદ્યતન સુવિધાઓ ખુબ જ નજીવી કિંમતે ઉપલબ્ધ થાય તેવા ઉમદા હેતુથી અમદાવાદના એસ.જી.હાઈવે પર આવેલા પ્રખ્યાત ભાગવત વિદ્યાપીઠમાં રઘુવંશી ચેરીટેબલ ટ્રસ્ટના સ્થવારે અતિથી નિકેતન ગૃહનું નિર્માણ થઈ રહ્યું છે. અંદાજે રૂપિયા

દસ કરોડ જેટલા રોકાણથી પંચોતેર જેટલા રૂમો, ચાર મોટા હોલ અને વિશાળ ખુલ્લી જગ્યાનું નવીનીકરણ કરી સમાજને સમર્પિત કરવાની નેમ છે.

આ સંકુલની મુખ્ય ચાર વિંગના મુખ્ય દાતાઓ તથા સમગ્ર સંકુલના મુખ્ય દાતા તરીકે પણ સહયોગ અપેક્ષિત છે. આ માટે સભ્ય સમાજના શ્રેષ્ઠીઓ દ્વારા સહયોગ અપેક્ષિત છે. આપના રૂપિયા એકાવન લાખના દાનથી ભોજન ખંડ પર નામ, એકાવન લાખના દાનથી જ કોમન પ્લોટ પર મુખ્ય નામ, પચીસ લાખની સખાવતથી વિવિધ હોલ ઉપર નામ, રૂપિયા અગિયાર લાખની સખાવતથી સ્ટુડ રૂમ પર નામ તથા પાંચ લાખના ઉદાર દાન વડે વિવિધ રૂમો ઉપર નામના સહયોગથી માનવ સેવાના આ ઉમદા કાર્યક્રમમાં આપને ભાગીદાર થવાનો અનેરો અવસર પ્રાપ્ત થયો છે. આપના દ્વારા મળેલું આ દાન માતૃસંસ્થા શ્રી લોહાણા મહાપરિષદના ઈતિહાસમાં સ્વર્ણ અક્ષરે અંકિત થશે તેમજ વિવિધ હેતુથી અમદાવાદ આવતા યાત્રિકો, સહેલાણીઓ, વિદ્યાર્થીઓ, દર્દીઓ અને જરૂરિયાતમંદ પરિવારોના આશીર્વાદ પ્રાપ્ત થશે તેમજ સમાજની ઉન્નતિમાં સહભાગી થવાનો આપને આત્મસંતોષ પ્રાપ્ત થશે. શ્રી લોહાણા મહાપરિષદ તથા ભાગવત વિદ્યાપીઠ આપ સૌને ઉદાર દિલે સહકાર આપવા નમ્ર અપીલ કરે છે. વધુ વિગત માટે શ્રી લોહાણા મહાપરિષદની વેબસાઈટ www.lohanamahaparishad.org અથવા અમારો સંપર્ક કરવા વિનંતી.

જય જલારામ... જય રઘુવંશ...

હિમાંશુ ઠક્કર

ભાગવત ઋષિ

શ્રી રઘુકુળ વિશ્વ

19

એપ્રિલ - 2017

RNI NO. : GUJ/GUJ/2011/44815

'Registered under Postal Registration No. AHD-C/11/2016-2018 valid upto 31st December-2018
issued by SSPO's Ahmedabad City Division, permitted to post at Ahmedabad PSO on 10th of every month'
Date of Publication : 5th March 2017



**WEB DEVELOPMENT
BULK EMAIL
BULK SMS**

 Static Website	 DYNAMIC WEBSITE	 CLASSIFIED/ NEWS PORTAL	 E-COMMERCE
 ANY TYPE WEBSITE DEVELOPMENT	 SMS MARKETING	 BULK EMAIL MARKETING	 DESIGNING Logo Banner Flyer

 **+91 7575004903**  **Info@dgweb.in**  **www.dgweb.in**



KB WORLD
TOURS AND FOREX PVT. LTD.

BUY & SELL FOREX

WE BUY/SELL CURRENCY NOTES

CURRENCY EXCHANGE

INTERNATIONAL MONEY TRANSFER

UNIVERSITY FEES TRANSFER

TOUR PAYMENT

TRAVEL CURRENCY CARD

FOREIGN DEMAND DRAFT



Head Office :- 331-334, Iscon Arcade, Opp. Pariseema Complex, C.G. Road, Ellisbridge, Ahmedabad, Gujarat- 380009

 **M: +91 98250 17308 / 98250 84097**

 **Email : kbworldtoursandforex@gmail.com**

If Undelivered return to:

President, Printer and Publisher : Pravin Kotak, Editor : Chandrakant J. Tanna

**Place of Publication : Shree Lohana Mahaparishad, Iscon Mega Mall - Basement, Near Iscon Temple, S G Highway,
Ahmedabad - 380059 (Ph.) 079-40091005**

Printing Press : Print Vision Pvt. Ltd., Print Vision House, Lane, Opp. Central Bank of India, Ambawadi, Ahmedabad - 380 006 (Gujarat)